

बार-बार ब्याज दर घटाने के बाद भी बाज़ार में डिमांड क्यों नहीं बढ़ रही है

‘जेब में पैसा होना ही पर्याप्त नहीं है, खरीददारी करने के लिए उपभोक्ता में इच्छा होना भी जरूरी है’

—सुकुमार साह—
—राष्ट्रदूत दिल्ली ब्यूरो—
नई दिल्ली, 5 अगस्ता भारतीय रिज़र्व बैंक (आरबीआई) द्वारा व्याज दरों में लगातार कटौतियों के बाद यह उम्मीद की जा रही थी कि सस्ता ऋण धीमी पड़ती अर्थव्यवस्था में नई जान फूकेगा, लेकिन इसके बावजूद समग्र आर्थिक परिदृश्य और अधिक धुंधला होता जा रहा है, जबकि महंगाई में उल्लेखनीय गिरावट आई है, जिससे आरबीआई को कुछ हद तक निर्णय लेने की गुंजाइश मिली है, फिर भी अपेक्षित आर्थिक वृद्धि सामने नहीं आई है। मॉनेटरी ईजिंग और वास्तविक आर्थिक परिणामों के बीच यह असम्बद्धता सवाल खड़े कर रही है कि क्या आरबीआई अब अपनी हद तक पहुंच चुकी है, जहाँ वह अकेले ज्यादा कुछ नहीं कर सकती।

भारत की खुदरा महंगाई दर घटकर छह साल के निचले स्तर लगभग 2.1 – 2.2 प्रतिशत पर पहुंच गई है, जिसका प्रमुख कारण कमजोर मांग और कोर मूल्यों में गिरावट है। लेकिन यह ज़रन मनाने का कारण नहीं है। वे क्षेत्र, जो उपभोक्ता भावनाओं पर सबसे अधिक

■ रिज़र्व बैंक के पूर्व गवर्नर रघुराम राजन ने कहा, ब्याज दर में कटौती कोई “जादू की छड़ी” नहीं है, अगर बाज़ार की दशा सुधारनी है तो इन्फ़ास्ट्रक्चर से लेकर स्किल तक हर स्तर पर गहन सुधार करने होंगे।

■ खुदरा बाज़ार में महँगाई 6 साल में सबसे कम स्तर पर है, पर, यह खुशी की बात नहीं है, क्योंकि बाज़ार ठप्प है, खासकर रियल एस्टेट और ऑटोमोबाइल सेक्टर में भारी मंदी है। इस वर्ष जून में कारों की बिक्री 18 माह में न्यूनतम स्तर पर रही है, बड़े शहरों में जमीनों की खरीद फरोख्त में भारी कमी आई है।

■ इसका संकेत साफ है, माँग कमज़ोर है और इतनी कमज़ोर है कि सिर्फ़ ब्याज दर में कटौती से कुछ नहीं होगा।

निर्भर करते हैं, जैसे ऑटोमोबाइल और रियल एस्टेट, अभी भी संघर्ष कर रहे हैं। जून में कार बिक्री 18 महीनों के निचले स्तर पर आ गई और वित्त वर्ष 2025–26 की पहली तिमाही में प्रमुख शहरों में संपत्ति लेन-देन में भारी गिरावट दर्ज की गई। संदेश साफ है: मांग कमजोर है, और केवल दरों में कटौती से इसे पुनर्जीवित नहीं किया जा सकता।

चिंता की एक और बात यह है कि पॉलिसी दरों में गिरावट के बावजूद, व्यावसायिक बैंक ऋण देने में हिचक रहे हैं। खुदरा ऋण वृद्धि में भारी गिरावट देखी गई है, विशेष रूप से क्रेडिट कार्ड और वाहन ऋण जैसे क्षेत्रों में, जहां बकाया राशि तेजी से बढ़ रही है। रॉयटर्स की रिपोर्ट के अनुसार, क्रेडिट कार्ड पर 90 दिनों की बकाया राशि जून 2025

तक साल-दर-साल दोगुनी होकर 338 अरब हो गई है। जोखिम बढ़ने के चलते बैंक अपने मानदंडों को सख्त बना रहे हैं, जिससे सस्ता फंड भी लोगों और व्यवसायों तक नहीं पहुंच पा रहा। जहाँ दरों में कटौती लागू भी की गई है, वहाँ भी आम उपभोक्ताओं और व्यवसायों तक इसका असर पहुंचने में समय लग रहा है। फरवरी से आरबीआई ने रेपो रेट में 100 बेसिस पॉइन्ट की और केश रिजर्व रेशियो (सीआरआर) में भी 100 बेसिस पाइन्ट्स की कटौती की है, लेकिन बैंकों के माध्यम से इसका प्रभाव आंशिक ही रहा है। विश्लेषकों का कहना है कि व्याज दरों में कटौती संरचनात्मक बाधाओं—जैसे धीमी अवसंरचना प्रगति, जटिल विनियमन और कमजोर सरकारी खर्च को दूर नहीं कर सकती, जो व्यावसायिक विश्वास पर असर डालते हैं।

बाहरी चुनौतियाँ भी इस स्थिति को और बिगाड़ रही हैं। वैश्विक मांग कमजोर है, और अमेरिका द्वारा लगाए गए नए शुल्क जैसे भू-राजनीतिक दबावों ने भारत के निर्यात को प्रभावित किया है। इसके साथ ही, भारत की (शेष अंतिम पृष्ठ पर)

कावड़ यात्रा में भगदड़ से दो महिलाओं की मौत

सीहोर, 05 अगस्ता मध्य प्रदेश के सीहोर जिले के कुबेरेश्वर धाम में मंगलवार को अचानक भगदड़ मच गई, जिसमें जहाँ घटना में दो महिलाओं की मौत हो गई, जबकि दो महिलाओं की हालत काफी गंभीर है। बता दें, कुबेरेश्वर धाम को कथावाचक पंडित प्रदीप मिश्रा की कथा के लिए जाना जाता

■ कथावाचक पं. प्रदीप मिश्रा द्वारा निकाली गई कावड़ यात्रा में भक्तों की अत्यधिक भीड़ उमड़ी और भगदड़ मच गई।

है। दरअसल, 6 अगस्त को कथावाचक पंडित प्रदीप मिश्रा की अगुवाई में कांवड़ यात्रा निकाली जानी है। यात्रा से पहले सीवना नदी घाट से कुबेश्वर धाम तक भक्तों का सैलाब उमड़ पड़ा। हालात ये हैं कि इंदौर-भोपाल हाइवे पर जाम की स्थिति बन गई है। इसी बीच कुबेरेश्वर (शेष अंतिम पृष्ठ पर)

पूर्व राज्यपाल सत्यपाल मलिक का निधन

नयी दिल्ली, 05 अगस्ता बिहार और जम्मू-कश्मीर के पूर्व राज्यपाल और मशहूर किसान नेता सत्यपाल मलिक का मंगलवार को लंबी बीमारी के बाद यहां राम मनोहर लोहिया अस्पताल में निधन हो गया। वे 79 वर्ष के थे। सोशल मीडिया एक्स पर दी गई जानकारी के अनुसार, उन्हें गत 11 मई

■ गत 11 मई से वे संक्रमण की शिकायत के कारण अस्पताल में भर्ती थे।

को अस्पताल में संक्रमण को शिकायत के बाद भर्ती कराया गया था। किडनी की समस्या के कारण उनकी अस्पताल में डायलिसिस की जाती थी। उनके निधन पर प्रधानमंत्री नरेन्द्र मोदी और अन्य वरिष्ठ नेताओं ने शोक व्यक्त किया है। मोदी ने सोशल मीडिया पर लिखा, “सत्यपाल मलिक जी के निधन से दुःखी हूँ। इस दुःख की घड़ी में मेरी संवेदनाएँ उनके परिवार और समर्थकों के साथ हैं। ओमशान्ति।”

लोकसभा नेता प्रतिपक्ष एवं कांग्रेस नेता राहुल गांधी ने अपने शोक संदेश में कहा कि लोग उन्हें हमेशा ऐसे इंसान के रूप में याद रखेंगे, जो आखिरी वक्त तक बिना डरे सच बोलते रहे और जनता के हितों की बात करते रहे। राज्यसभा के नेता प्रतिपक्ष मल्लिकार्जुन खड़गे, बिहार के पूर्व मुख्यमंत्री लालू प्रसाद यादव तथा आप प्रमुख अरविन्द्र (शेष अंतिम पृष्ठ पर)

भारत को धमकाने वाले ट्रंप चीन पर चुप हैं, चीन ट्रंप को उन्हीं की भाषा में जवाब देता है

चीन ही नहीं, प्रमुख अर्थशास्त्री भी मानते हैं, ट्रंप धमकी देते हैं और हमेशा पीछे हट जाते हैं (ट्रंप ऑलवेज़ चिकन्स आउट)

—अंजन रॉय—
—अमेरिका में राष्ट्रदूत के प्रतिनिधि—
वॉशिंगटन, 5 अगस्ता जब भारत ने रूस से बड़ी मात्रा में कच्चा तेल आयात करना जारी रखा, तो अमेरिकी राष्ट्रपति डॉनल्ड ट्रंप ने उस पर जोरदार हमला बोला। लेकिन चीन द्वारा इससे भी अधिक मात्रा में रूसी तेल आयात करने पर उन्होंने एक शब्द तक नहीं कहा है।

ऐसा इसलिए क्योंकि चीन ने भी उस भाषा का प्रयोग किया जिसे अमेरिकी राष्ट्रपति बेहतर समझते हैं, “दादागिरी”। ट्रंप की प्रतिक्रियाएँ, ट्रंप को लेकर वॉल स्ट्रीट और चीन की परिभाषा को सही साबित करती हैं। अमेरिकी राष्ट्रपति ट्रंप अपनी उस छवि पर खरे उतरे हैं जिसे “टाको”

■ ट्रंप ने चीन को भी टैरिफ वृद्धि की धमकी दी, पर, जैसे ही चीन ने “रेअर अर्थ मेनेट” की आपूर्ति रोकने की धमकी दी, ट्रंप ने चीन का उल्लेख करना ही छोड़ दिया।

■ यही नहीं, वे यूरोप के देशों पर भी मौन ही रहते हैं, जो गैस आपूर्ति के लिए पूरी तरह से रूस पर आश्रित हैं। खुद अमेरिका भी रूस से काफी आयात करता है।

‘भारत पर 24 घंटे में और टैरिफ बढ़ाऊंगा’

नई दिल्ली, 05 अगस्ता अमेरिकी राष्ट्रपति डॉनल्ड ट्रंप ने एक बार फिर से भारत को धमकी देते हुए कहा कि वह टैरिफ में भारी वृद्धि करेंगे। उन्होंने मंगलवार को कहा, ”भारत, रूस से सामान खरीद रहा है।

■ अमेरिकी राष्ट्रपति ने भारत को एक और धमकी दी।

(शेष अंतिम पृष्ठ पर)

(टी.एस.सी.ए.) कहा जाता है, अर्थात् “ट्रंप ऑलवेज़ चिकन्स आउट” (ट्रंप हमेशा पीछे हट जाते हैं)।

जब ट्रंप ने चीन पर अधिक टैरिफ लगाने की धमकी दी, तो चीन ने जवाब में अमेरिका को दुर्लभ खनिजों और मैनेट्स की आपूर्ति रोकने की धमकी दी। जब ट्रंप को इन खतरों का असर समझ आया, तो वे तुरंत पीछे हट गए और चीनी सामानों पर टैरिफ कम कर दिया। भारत के मामले में ट्रंप ने ज्यादा टकराव का रुख अपनाया। एक अमेरिकी समाचार एजेंसी को दिए इंटरव्यू में ट्रंप ने कहा कि अगर भारत ने रूस से तेल आयात तुरंत नहीं रोकता, तो वे भारतीय निर्यात पर एक दिन के (शेष अंतिम पृष्ठ पर)

खड़गे -राहुल- प्रियंका ने धराली के पीड़ितों के प्रति संवेदना व्यक्त की

नयी दिल्ली, 05 अगस्ता कांग्रेस अध्यक्ष मल्लिकार्जुन खरगे, पूर्व अध्यक्ष राहुल गांधी तथा पार्टी महासचिव प्रियंका गांधी वाड़ा ने उत्तराखंड में उत्तरकाशी के धराली में

■ उन्होंने सरकार से बचाव कार्यों में और तेजी लाने की अपा

आज बादल फटने की घटना पर गहरा दुःख जताते हुए पीड़ित परिजनों के प्रति संवेदना व्यक्त की है। खरगे ने सोशल मीडिए एक्स पर एक पोस्ट में कहा, ”उत्तराखंड के धराली (उत्तरकाशी) में बादल फटने से हुई तबाही वाकई दिल दहला देने वाली है। उन्होंने कहा, ”इस भयानक त्रासदी से प्रभावित लोगों के प्रति मेरी गहरी संवेदना है। लापता लोगों के सुरक्षित लौटने की कामना करता हूँ। कांग्रेस के साथियों से अपील है कि वे राहत और बचाव कार्य में हरसंभव मदद करें। राहुल गांधी ने कहा धराली में बादल फटने से आई भारी तबाही के कारण कई लोगों की मौत और कई अन्य के लापता होने की खबर बेहद दुःख (शेष अंतिम पृष्ठ पर)

विचार बिन्दु

अगर तुम गलतियों को रोकोगे, तो भी सत्य बाहर आ जायेगा। –टैगोर

भारतीय अर्थव्यवस्था परवान चढ़ती हुई या मरी हुई!

हाल ही में कांग्रेस नेता राहुल गांधी ने भारतीय अर्थव्यवस्था को लेकर एक विवादास्पद टिप्पणी की जिसमें उन्होंने कहा कि “भारतीय अर्थव्यवस्था मरी हुई है”। विपक्ष के नेता ने मरी हुई अर्थव्यवस्था का शब्द अमरीकी राष्ट्रपति डोनाल्ड ट्रम्प के बयान से लिया था जिसमें भारत और रूस के बीच चरित्र संबंधों को लेकर तीखा हमला बोला गया था और कहा गया था कि भारत और रूस दोनों देश मिलकर अपनी “मृत अर्थव्यवस्थाओं” को गत में ले जा रहे हैं। राहुल गांधी का ट्रम्प की टिप्पणी को समर्थन करता यह कथन न केवल राजनीतिक दृष्टि से तीखा था, बल्कि आर्थिक दृष्टि से भी अनेक बहसों को जन्म देने वाला साबित हुआ। यहां यह सवाल भी स्वाभाविक रूप से उठा कि क्या विपक्ष के नेता का यह बयान एक राजनीतिक अतिशयोक्ति है या इसके पीछे ठोस तथ्य और आंकड़े भी मौजूद हैं? बेहतर होता विपक्ष के नेता अपने कथन को साबित करने वाले तथ्य भी साथ में देते। मीडियाकर्मियों ने भी उनसे उसी प्रकार कोई उलट सवाल नहीं किया जिस प्रकार के सवाल नहीं करने के आरोप प्रधानमंत्री समर्थन करता यह उठते आए हैं। राहुल गांधी का यह बयान ऐसे समय आया है जब विपक्ष लगातार आरोप लगा रहा है कि मोदी सरकार केवल आंकड़ों की बाजीगरी कर रही है, जबकि आम जनता की स्थिति दिन-ब-दिन बदतर होती जा रही है। हालांकि राहुल गांधी अक्सर सरकार की आर्थिक नीतियों पर प्रश्न उठाते रहे हैं, लेकिन उनका देश की अर्थव्यवस्था को “मरी हुई अर्थव्यवस्था” कहना एक गंभीर आरोप है, जिसका अर्थ यह है कि अर्थव्यवस्था न केवल संकट में है बल्कि उसमें सुधार की गुंजाइश भी नागण है। राजनीतिक दृष्टि से यह बयान उस राजनीतिक रणनीति का हिस्सा भी हो सकता है जिसमें एक ऐसा प्रहार है जो जनता को सोचने पर मजबूर करे कि ‘अमृतकाल’ और ‘5 ट्रिलियन डॉलर इकॉनॉमी’ की बातें ज़मीनी हकीकत से कितनी मेल खाती हैं। सोशल मीडिया पर राहुल गांधी के इस बयान को लेकर दो प्रकार की अपेक्षित प्रतिक्रियाएं आई हैं। एक वर्ग ने उन्हें ‘नकारात्मक मानसिकता’ वाला कहा, तो दूसरे ने कहा कि “कम से कम कोई तो ज़मीन की बात कर रहा है।” लेकिन यह भी दिलचस्प है कि राहुल गांधी की पार्टी के ही दो वरिष्ठ नेताओं शशि थरूर और राजीव शुक्ला ने बयान दिया कि भारतीय अर्थव्यवस्था मजबूत है और अच्छा प्रदर्शन कर रही है।

सरकारी दृष्टिकोण से देखा जाए तो भारत एक मजबूत और संभावनाओं से भरी अर्थव्यवस्था है, जो वैश्विक आर्थिक मंदी के बीच भी स्थिरता बनाए हुए है। सरकार के समर्थकों का कहना है कि भारतीय अर्थव्यवस्था “मृत अर्थव्यवस्था” होने से कोसों दूर है। वास्तव में, यह अपनी गतिशील और अपनी विविधता वाली संरचना के साथ, विश्व स्तर पर सबसे तेजी से बढ़ने वाली प्रमुख अर्थव्यवस्थाओं में से एक है। वे मजबूत विकास दर के आकड़ों का हवाला देते हैं। जैसे वित्त वर्ष 23/24 में भारत की जीडीपी में 8.2 प्रतिशत की वृद्धि हुई, जिससे यह विश्व की सबसे तेजी से बढ़ते वाली प्रमुख अर्थव्यवस्था बन गई। इसका श्रेय सार्वजनिक बुनियादी ढांचे में निवेश, रियल एस्टेट में घरेलू निवेश तथा साथ में 9.9 प्रतिशत की तेज वृद्धि से बढ़ते विनिर्माण क्षेत्र को दिया जाता है। वित्त वर्ष 2026 के लिए वास्तविक जीडीपी वृद्धि दर 6.4 से 6.8 प्रतिशत के बीच रहने का अनुमान है, जबकि अंतरराष्ट्रीय एजेंसियों ने इसके 6.3 प्रतिशत से 6.8 प्रतिशत के बीच रहने का अनुमान लगाया है। भारत वर्तमान में सकल घरेलू उत्पाद (जीडीपी) के हिसाब से पांचवी सबसे बड़ी और क्रय शक्ति समता (पीपीपी) के हिसाब से तीसरी सबसे बड़ी अर्थव्यवस्था है, जिसका सकल घरेलू उत्पाद वित्त वर्ष 2025 में 3.82 ट्रिलियन अमेरिकी डॉलर से अधिक है। इसके 2025 में इसके जापान को पीछे छोड़कर चौथी सबसे बड़ी अर्थव्यवस्था बनने की उम्मीद है और 2027-2030 तक इसके तीसरी सबसे बड़ी अर्थव्यवस्था बनने का अनुमान है।

आर्थिक विकास को गति देने वाले प्रमुख क्षेत्र में सेवा क्षेत्र सबसे बड़ा है जो सकल घरेलू उत्पाद में 60 प्रतिशत का योगदान देता है। इसमें आईटी, वित्त और बिजनेस प्रोसेस आउटसोर्सिंग प्रमुख है। भारत के आईटी-बीपीएम क्षेत्र का 2025 तक सकल घरेलू उत्पाद में 10 प्रतिशत योगदान होने का अनुमान है,

एक वर्ग ने उन्हें ‘नकारात्मक मानसिकता’ वाला कहा, तो दूसरे ने कहा कि “कम से कम कोई तो ज़मीन की बात कर रहा है।” लेकिन यह भी दिलचस्प है कि राहुल गांधी की पार्टी के ही दो वरिष्ठ नेताओं शशि थरूर और राजीव शुक्ला ने बयान दिया कि भारतीय अर्थव्यवस्था मजबूत है और अच्छा प्रदर्शन कर रही है।

क्षमता जोड़ रहा है। मगर जहां जीडीपी वृद्धि दर ऊंची है, वहीं कुछ बिंदु राहुल गांधी के बयान को जरूर प्रासंगिक बना सकते हैं जैसे बेरोजगारी की स्थिति। सेंटर फॉर मॉनीटरिंग इंडियन इकॉनमी के अनुसार, भारत में बेरोजगारी दर 7 प्रतिशत से ऊपर बनी हुई है। युवाओं में बेरोजगारी की दर तो और भी अधिक है, विशेषकर शहरी क्षेत्रों में। स्नातकों और शिक्षित युवाओं के लिए अवसरों की कमी एक गहरा संकट है। जीडीपी बढ़ती है, लेकिन रोजगार क्यों नहीं बढ़ते – यह प्रश्न बेहद गंभीर है। इसी प्रकार भले ही सरकार कहे कि प्रमुख रोजगारी नियंत्रण में है, लेकिन आम जनता के लिए रसोई गैस, पेट्रोल, खाद्य वस्तुएं, दवाइयां और शिक्षा जैसी बुनियादी चीजों पर खर्च भारी पड़ रहा है। ऐसी स्थिति में लोगों को सुहावने आर्थिक आंकड़े खोखले लगने लगते हैं और विपक्ष के नेता की अतिशयोक्ति वाली टिप्पणी बहुतां को भाने लगती है।

उधर ऑक्सफ़ाम की रिपोर्ट भारत में आर्थिक असमानता की बात करती है। वह कहती है कि कुल राष्ट्रीय संपत्ति का बड़ा हिस्सा कुछ प्रतिशत अमीरों के पास केंद्रित है। यदि आर्थिक विकास केवल कुछ लोगों को ही समृद्ध बनाए और बाक़ी देश हाशिये पर रहे, तो उसे ‘मृतप्रायः’ कहना बहुतां को अतिशयोक्ति नहीं लगता। अनेक अर्थशास्त्री भी इस बात को स्वीकार करते हैं कि भारत में विकास हो रहा है, लेकिन वह असंतुलित है। अंतरराष्ट्रीय मुद्रा कोष तथा विश्व बैंक जैसी एजेंसियां भारत को विकास दर को सराहते हुए भी बार-बार इस पर ज़ोर देती हैं कि सामाजिक सुरक्षा, शिक्षा और स्वास्थ्य जैसे क्षेत्रों में भारी निवेश आवश्यक है ताकि देश की आबादी में आर्थिक असमानता कम हो सके।

यह जरूर है कि राहुल गांधी का “मरी हुई अर्थव्यवस्था” वाला बयान भापाई दृष्टि से अत्यंत आक्रामक है। इसमें अतिशयोक्ति अवश्य है क्योंकि देश की अर्थव्यवस्था मरी हुई तो कतई नहीं है – वह गतिमान है, बढ़ रही है, और कुछ क्षेत्रों में तेजी से भी बढ़ रही है। लेकिन यह भी सच है कि देश की बड़ी आबादी उस विकास को महसूस नहीं कर पा रही है। राहुल गांधी का बयान उसी भावना की उजागर करता है जिसे लाखों लोग रोज अनुभव करते हैं: नौकरी नहीं मिल रही, छोटा व्यापार नहीं चल रहा, महंगाई बढ़ रही है। राहुल गांधी का यह बयान राजनीतिक रूप से भले ही उतेजक हो, लेकिन वे इस चौकाने वाली टिप्पणी से उस गहरी वास्तविकता की ओर इशारा करते हैं जिसमें भारत में आर्थिक विकास और आम आदमी के अनुभव के बीच एक बड़ी खाई है। भारत की अर्थव्यवस्था तकनीकी रूप से जीवंत है, लेकिन जब वह करोड़ों लोगों को न्यूनतम गरिमा का भाव और अवसर नहीं दे पाए, तो उसके ‘जीवंत’ होने पर सवाल उठना स्वाभाविक ही है। सच्चाई शायद राहुल गांधी के शब्दों और सरकारी आंकड़ों के बीच कहीं है। भारत को केवल विकास नहीं, समावेशी और न्यायपूर्ण विकास की आवश्यकता है। जब तक आम जनता को आर्थिक सुरक्षा और अवसर नहीं मिलते, तब तक जीडीपी के आंकड़े सिर्फ कागजी विकास लगेगे – जमीनी सच्चाई नहीं। इसलिए यदि भारत को वास्तव में ‘विकासशील’ से ‘विकसित’ राष्ट्र बनाना है, तो उसे सिर्फ जीडीपी वृद्धि पर ही पर्याप्त नहीं, बल्कि समावेशी विकास, रोजगार सृजन, सामाजिक सुरक्षा, शिक्षा, स्वास्थ्य और न्याय व्यवस्था पर भी ध्यान देना होगा। सिर्फ पूंजी निवेश और निजीकरण से समस्याएं नहीं सुलझेंगी। इसके लिए सबसे शिक्षा और स्वास्थ्य सेवाओं को निजी क्षेत्र में धकेलने की अंधी दौड़ से बचना होगा। शिक्षा और स्वास्थ्य की सुदृढ़ सार्वजनिक सेवाओं की गिरावट के दौर में सरकार को ऐसे उलाहने झेलने पड़ेंगे। देश की अर्थव्यवस्था आमजन को तभी जीवंत लग सकती है जब उनकी भी उसमें बाबरी की भागीदारी हो। इसके लिए सारी प्रकार की सार्वजनिक सेवाओं को सुधराना होगा जो वर्तमान में अंकट भ्रष्टाचार के दलदल में धंसी हुई है। कार्यपालिका लोकतंत्र का प्रमुख स्तम्भ है। वही लोकनीतियों का जमीनी स्तर पर क्रियान्वयन के लिए जिम्मेदार है। कार्यपालिका विधायिका के प्रति जवाबदेह है। मगर विधायिका सिर्फ संसदीय सत्ता की प्रतिस्पर्धी राजनीति में सिमट कर रह गई है और सारे राजनेता एक-दूसरे को नीचा दिखाते और छिल्ली उड़ाने के खेल में लगे हैं। राजनेता भी भ्रष्टाचार की कॉलिख से अछूते नहीं रहे हैं। राजनेताओं को देश की समस्याओं और गरीबी का कुछ भान भी है ऐसा लगता ही नहीं। अर्थव्यवस्था भले ही जीवंत और लचीली है और उसमें विकास की मजबूत संभावनाएं हैं मगर प्रशासनिक तंत्र तथा राजनीतिक व्यवस्थाएं लोगों को उसे महसूस नहीं होने देती। जब कोई राजनेता “मृत अर्थव्यवस्था” जैसा आरोप लगाता है, जो भले ही साक्ष्य समर्थित नहीं हो, तब भी वह झंझोड़ कर जगाने वाला जरूर होता है जिसे बहुत से लोग देश के लिए अपमानजनक मान लेते हैं।

–अतिथि संपादक, राजेन्द्र बोड़ा (वरिष्ठ पत्रकार एवं विश्लेषक)

सरकारी स्कूल तभी सुधरेंगे, जब सरकारी कर्मचारी अपने बच्चों को सरकारी विद्यालयों में भेजेंगे



अशोक कुमार

एक ओर हम डिजिटल युग की ओर तेजी से बढ़ रहे हैं और विश्व आर्टिफिशियल इंटेलिजेंस के क्षेत्र में कदम रख चुका है, वहीं हमारे सरकारी स्कूलों की शिक्षा व्यवस्था पर गंभीर संकट मंडरा रहा है। देश के हजारों जर्जर स्कूल के कारण बच्चों की जान पर खतरा मंडरा रहा है! हजारों स्कूल बुनियादी सुविधाओं से वंचित हैं। कहीं भवन जर्जर हैं तो कहीं बिजली, फनीचर और शौचालय की सुविधा नहीं है।

राजस्थान के झालावाड़ जिले में हाल ही में एक सरकारी स्कूल की इमारत का एक हिस्सा ढहने से सात बच्चों की मौत हो गई और 28 अन्य घायल हो गए। इस दुर्भाग्यपूर्ण घटना का कौन जिम्मेदार है?

Unified District Information System for Education (UDISE) के आंकड़ों के मुताबिक, भारत में केवल 57.2% सरकारी स्कूलों में ही कंप्यूटर उपलब्ध है और सिर्फ 53.9% स्कूलों में इंटरनेट कनेक्शन है। हालांकि, केंद्रीय शिक्षा मंत्रालय के अनुसार, 90% से अधिक स्कूलों में बिजली और शौचालय की

सुविधाएं हैं, लेकिन सिर्फ 52.3% स्कूलों में टिचिंग बच्चों के लिए रैप की व्यवस्था है। कम होता नामांकन और बढ़ता ड्रॉपआउट रेट।

सरकारी स्कूलों में छात्रों के नामांकन में लगातार गिरावट दर्ज की जा रही है। 2023-24 में, सरकारी स्कूलों में कुल छात्रों की संख्या में 3.7 लाख की कमी आई है। जहां देश की आबादी और गरीबी दोनों बढ़ रही हैं, लोग अपने बच्चों को सरकारी स्कूलों में भेजने से कतराने लगे हैं। योग्य और पर्याप्त शिक्षक नहीं।

सरकारी स्कूलों में शिक्षक तो हैं, लेकिन उनकी योग्यता और संख्या पर सवाल खड़े हो रहे हैं। कई स्कूलों में पर्याप्त शिक्षक नहीं हैं, जो शिक्षक हैं उनमें से बड़ी संख्या में उनकी शैक्षणिक योग्यता मानकों पर खरी नहीं उतरती। परिणामस्वरूप, छात्रों की पढ़ाई और प्रदर्शन पर नकारात्मक प्रभाव पड़ रहा है।

नई शिक्षा नीति 2020 के बावजूद गिरावट

नई शिक्षा नीति 2020 (NEP 2020) का उद्देश्य शिक्षा के स्तर में सुधार करना था। लेकिन, इसके बावजूद सरकारी स्कूलों के आंकड़े और गिरावट की ओर इशारा कर रहे हैं। कंप्यूटर और इंटरनेट जैसी डिजिटल सुविधाएं अधिकांश स्कूलों में उपलब्ध नहीं हैं। बच्चों के नामांकन और ड्रॉपआउट दर में गिरावट ने नीति के उद्देश्यों पर सवाल खड़े कर दिए हैं।

क्या सरकारी शिक्षा विभाग सिर्फ एक एजेंसी बनकर रह जाएगा?

अगर सरकारी स्कूलों की यह स्थिति जारी रही, तो आने वाले वर्षों में शिक्षा विभाग केवल एक परीक्षा

आयोजित करने वाली और प्राइवेट स्कूलों को मान्यता देने वाली एजेंसी बनकर रह जाएगा। सरकारी स्कूलों का मूल उद्देश्य – शिक्षा प्रदान करना – धीरे-धीरे समाप्त होता दिख रहा है।

झालावाड़ हाईकोर्ट के न्यायमूर्ति सुधीर अग्रवाल ने 18 अगस्त 2015 को एक महत्वपूर्ण फैसला सुनाया। यह फैसला शिव कुमार पाठक और कई अन्य लोगों द्वारा दायर याचिकाओं के एक समूह की सुनवाई के दौरान आया था। अदालत ने उत्तर प्रदेश के मुख्य सचिव को यह सुनिश्चित करने का निर्देश दिया कि सरकारी कर्मचारी, निर्वाचित प्रतिनिधि और न्यायपालिका के सदस्य अपने बच्चों को अनिवार्य रूप से सरकारी प्राथमिक विद्यालयों में भेजें। यह आदेश उन सभी व्यक्तियों पर लागू होता था “जो राज्य के खजाने या सार्वजनिक धन से कोई लाभ, सुविधा, वेतन आदि प्राप्त करते हैं”।

अदालत ने सरकारी स्कूलों की ‘उपनीय स्थिति’ पर गंभीर चिंता व्यक्त की और इसका कारण “प्रशासन की वास्तविक भागीदारी की कमी” बताया। फैसले का मुख्य तर्क यह था कि यदि अधिकारियों और राजनेताओं को अपने बच्चों को इन स्कूलों में भेजने के लिए मजबूर किया जाता है, तो वे स्कूलों की आवश्यकताओं को गंभीरता से देखेंगे और उनकी अच्छी स्थिति सुनिश्चित करेंगे। इससे स्कूलों में जवाबदेही और निगरानी बढ़ेगी।

न्यायमूर्ति अग्रवाल ने यह भी टिप्पणी की कि यह कदम विभिन्न सामाजिक वर्गों के बच्चों को एक-दूसरे के साथ बानधुत करने और घुलने-मिलने का अवसर देगा, जिससे “समाज

को जमीनी स्तर पर बदलने में क्रांति” आएगी और आम आदमी के बच्चों को आत्मविश्वास और अन्य अवसर मिलेंगे। अदालत ने प्राथमिक स्कूलों में शिक्षकों की नियुक्तियों में राजनीतिक कारणों से रिक्तियों को बनाए रखने और अक्षम व्यक्तियों को नियुक्त करने जैसे मुद्दों पर भी प्रकाश डाला, जिससे शिक्षण की गुणवत्ता प्रभावित हुई।

अदालत ने आदेश का उल्लंघन करने वालों के लिए दंडात्मक प्रावधानों का भी उल्लेख किया। यदि कोई बच्चा निजी स्कूल में भेजा जाता है, तो माता-पिता द्वारा उस बच्चे के लिए भुगतान की जा रही फीस के बराबर राशि उनके मासिक वेतन से काट ली जाएगी। इसके अतिरिक्त, ऐसे व्यक्ति को “वेतन वृद्धि, पदोन्नति के अवसर जैसे अन्य लाभों से भी वंचित किया जा सकता है”। एकत्रित राशि का उपयोग सरकारी स्कूलों के सुधार के लिए किया जाना था।

उपलब्ध जानकारी के आधार पर, सरकारी कर्मचारियों को अपने बच्चों को सरकारी स्कूलों में भेजने के लिए अनिवार्य करने वाला झालावाड़ हाईकोर्ट का 2015 का फैसला प्रभावी ढंग से लागू नहीं हुआ।

यह फैसला, हालांकि लागू नहीं हुआ, सार्वजनिक शिक्षा की बिगड़ती स्थिति और अधिकारियों के ‘पाखंड’ इसके खिलाफ एक शक्तिशाली प्रतीकात्मक बयान के रूप में कार्य करता है। इस मुद्दे पर महत्वपूर्ण ध्यान आकर्षित करना जरूरी है! इससे मीडिया और सार्वजनिक विमर्श में सरकारी स्कूलों की गुणवत्ता, लोक सेवकों की जवाबदेही और शैक्षिक असमानता के बारे में एक तीखी बहस छेड़नी चाहिए। इस विशिष्ट

जनादेश के गैर-कार्यान्वयन ने सरकार को सार्वजनिक शिक्षा में सुधार के लिए वैकल्पिक रणनीतियों का पता लगाने के लिए प्रेरित होना चाहिए। सरकारी स्कूलों में खराब बुनियादी ढांचे, बुनियादी सुविधाओं की कमी, शिक्षकों की रिक्रियाओं और शिक्षण की गुणवत्ता के अंतर्निहित मुद्दे अभी भी बने हुए हैं, यह दर्शाता है कि जिन मुख्य समस्याओं को फैसले ने संबोधित करने की कोशिश की थी, वे इस विशिष्ट तंत्र के माध्यम से काफी हद तक अनसुलझी रही हैं।

2015 के फैसले को एक “ऐतिहासिक फैसला” के रूप में सराहा गया था, जिसका इरादा ‘सही’ था, फिर भी इसे प्रभावी ढंग से लागू नहीं किया गया। यह “अप्रवर्तित ऐतिहासिक” फैसलों की एक श्रेणी बनाता है – वे जो अपने कानूनी घोषणाओं और सामाजिक इरादों में महत्वपूर्ण हैं, लेकिन कार्यान्वयन अंतराल के कारण ठोस परिवर्तन में विफल रहते हैं। यह न्यायिक घोषणाओं और वास्तविक शासन के बीच के अंतर को उजागर करता है। एक अदालत एक साहसिक आदेश जारी कर सकती है, लेकिन इसका वास्तविक दुनिया का प्रभाव राजनीतिक इच्छाशक्ति, प्रशासनिक क्षमता और सामाजिक स्वीकृति पर निर्भर करता है। यह भी सुझाव देता है कि कुछ न्यायिक हस्तक्षेप, हालांकि कागजी पर शक्तिशाली होते हैं, जटिल सामाजिक-राजनीतिक वातावरण में बहुत महत्वाकांक्षी या लागू करने में मुश्किल हो सकते हैं।

–अशोक कुमार, पूर्व कुलपति कानपुर, गोरखपुर विश्वविद्यालय, विभागगध्यक्ष राजस्थान विश्वविद्यालय जयपुर

उत्तर-पश्चिम रेलवे ने अस्तित्व में आने के बाद भारतीय रेलवे में अलग पहचान बनाई

अपनी स्थापना से 22 वर्षों के सफर में उत्तर-पश्चिम रेलवे आज देश की अर्थव्यवस्था, सामाजिक, औद्योगिक विकास में भागीदार बनकर महत्वपूर्ण भूमिका का निर्वहन कर रहा है



वेदप्रकाश

उत्तर-पश्चिम रेलवे 1 अक्टूबर, 2002 को अस्तित्व में आने के बाद आज भारतीय रेलवे में अलग पहचान बना चुका है। उत्तर-पश्चिम रेलवे के चारों मण्डल जयपुर, जोधपुर, अजमेर एवं बीकानेर पर्यटन, औद्योगिक, सामरिक एवं सामाजिक रूप से विशेष महत्व रखते हैं। अपनी स्थापना से 22 वर्षों के सफर में उत्तर-पश्चिम रेलवे आज देश की अर्थव्यवस्था, सामाजिक तथा औद्योगिक विकास में भागीदार बन कर महत्वपूर्ण भूमिका का निर्वहन कर रहा है।

उत्तर-पश्चिम रेलवे का क्षेत्राधिकार राजस्थान के प्रमुख पर्यटकों स्थलों के साथ सम्पर्क स्थापित करता है। रेलवे द्वारा पर्यटन को बढ़ावा देने के लिए विरासत के साथ-साथ विकास को आधार बना कर कार्य किए जा रहे हैं। रेलवे पर्यटन स्थलों तक पहुँच के मामले में सबसे सुविधाजनक, रोमांचकारी और सुरक्षित साधन होने के साथ ही स्वयं भी पर्यटन का केन्द्र है। उत्तर-पश्चिम रेलवे द्वारा हैरिटेज संरक्षित करने और इसको आमजन तक पहुंचाने के लिए विशेष पहल की जा रही है जिससे आमजन का केंद्र बन गया है और इसे अजमेर का नया दूरिस्ट पॉइंट भी कहा जा सकता है। रेल म्यूजियम में अजमेर मंडल सहित भारतीय रेल की महान ऐतिहासिक व समृद्धिविरासत से परिचय कराया गया है। रेल संग्रहालय परिसर में आकर्षण

मीटर गेज ही रखा गया है। इस खण्ड पर मारावड़ खामली घाट-मारावड़ के बीच प्रदेश की पहली हैरिटेज ट्रेन वैली क्वीन संचालित की जा रही है।

इसका शुभारंभ प्रधानमंत्री नरेंद्र मोदी द्वारा 05 अक्टूबर 2023 को हरी झंडी दिखाकर किया गया। वैली क्वीन हैरिटेज ट्रेन में एक वातानुकूलित चेयर कार एवं एक पॉवर कार कोच के साथ एक डीजल इंजन को भाप इंजन जैसा बनाया गया है। यात्रा में यात्रियों को हरी-भरी चाटियां, पेहाड़ियाँ, उलूभ वनस्पतियों और स्थानीय जीव जन्तुओं के मनमोहक दृश्य देखने को मिलते हैं। इस मार्ग में लगभग 100 साल पुरानी दो सुर्रंगें और जलधाराओं पर 172 पुल हैं।

ट्रेन के कोच में एनाउंसमेंट के साथ टोनी स्क्वीन भी लगाई गई है जिसमें पूरे मार्ग एवं गोरमघाट की वादियों के बारे में पर्यटकों को जानकारी दी जाती है। पूरे दिन की यात्रा में यात्रियों को प्राकृ तिक सौंदर्य एवं रोमांच का अनुभव प्राप्त होता है।

इसके अतिरिक्त अजमेर मंडल की ऐतिहासिक विरासत को संरक्षित करने व आमजन को भारतीय रेल की समृद्ध विरासत से परिचित करवाने के लिये अजमेर में रेलवे संग्रहालय स्थापित किया गया है। अजमेर मंडल की ऐतिहासिक विरासत को और संरक्षित करने व आमजन को भारतीय रेल की समृद्ध विरासत से रूबरू करवाने के लिए अजमेर में नसीरबाद रोड पर रेलवे संग्रहालय स्थापित किया गया है, जो लगभग 16000 वर्ग मीटर परिसर में फैला है।

नसीरबाद रोड, मार्टिण्डल ब्रिज समीप स्थित यह रेल संग्रहालय स्थानीय और अजमेर आने वाले पर्यटकों के लिए आकर्षण का केंद्र बन गया है और इसे अजमेर का नया दूरिस्ट पॉइंट भी कहा जा सकता है। रेल म्यूजियम में अजमेर मंडल सहित भारतीय रेल की महान ऐतिहासिक व समृद्धिविरासत से परिचय कराया गया है। रेल संग्रहालय परिसर में आकर्षण

का केंद्र एक टॉय ट्रेन है जिसके लिए मीटर गेज का ट्रैक बिछाया गया है। इस टॉय ट्रेन को मीटर गेज की 5 पुरा टूर्णलियों से बनाया गया है। रेल म्यूजियम में 3 डी प्रभावों के साथ कैनवास पर बनाई गई सिनोग्राफी, साइनेज, सबसे पुराने भाप इंजन का मॉडल, राजस्थान के तीर्थ स्थानों के मार्ग, ‘रेलवे की प्रौद्योगिकी और इंजीनियरिंग’ आदि पर आधारित इंटरैक्टिव मॉडल सहित अन्य ऐतिहासिक महत्व की वस्तुएं प्रदर्शित की गयी हैं।

पैलेस ऑन व्हील्स भारत की पहली लक्जरी पर्यटक ट्रेन है जिसे भारतीय रेलवे ने राजस्थान में पर्यटन को बढ़ावा देने के लिए राजस्थान पर्यटन विकास निगम (आरटीडीसी) के संयुक्त सहयोग से संचालित किया जा रहा है। यह ट्रेन दिल्ली से प्रारम्भ होकर जयपुर, रणथम्बोर, चित्तौड़गढ़, उदयपुर, जैसलमेर, जोधपुर, भरतपुर होते हुए आगरा पहुंचती है।

प्रत्येक कोच का नाम पूर्व रियासतों के नाम पर अलवर, भरतपुर, बीकानेर, बूंदी, झालपुर, डूंगरगढ़, जैसलमेर, जयपुर, झालावाड़, जोधपुर, किशनगढ़, कोटा, सिरौही और उदयपुर रखा गया है। ट्रेन में महारारा और महारानी दो रेस्तरां बनाए गए हैं, जिनमें स्वादिष्ट राजस्थानी और कॉन्टिनेंटल व्यंजन परोसे जाते हैं।

अब बात करें रेल से दिखने वाली विश्व प्रसिद्ध सांभर झील को। राजस्थान में जयपुर के समीप स्थित सांभर में लवण जल (खारे पानी) की झील है। यह झील समुद्र तल से 1,200 फुट की ऊँचाई पर स्थित है। जब यह भरी रहती है तब इसका क्षेत्रफल 90 वर्ग मील रहता है। इसमें चार नदियाँ (रुपनगढ़, मेंथा, खारी, खंडेल) आकर गिरती हैं। इस झील से बड़े पैमाने पर नमक का उत्पादन किया जाता है।

यह झील उत्तर-पश्चिम रेलवे के जयपुर एवं जोधपुर मण्डल को जोड़ने वाले प्रमुख रेल मार्ग जयपुर-फुलेरा-मेडता-जोधपुर के अंगरगत आती है।

रेलवे लाइन इस झील को लगभग 2 भागों में बांटती है। इस झील के मध्य से गुजरती रेल लाइन से मनमोहक नजारा दिखता है एवं यह पर्यटकों के मध्य खासा लोकप्रिय रेलमार्ग है।

भारतीय रेलवे वोक्ल फॉर लोकल को बढ़ावा देने के दृष्टिकोण “एक स्टेशन-एक उत्पाद” योजना स्थानीय लोगों को स्वदेशी उत्पाद बेचने के लिए विशिष्ट रूप से डिजाइन किए गए बिक्री आउटलेट प्रदान करती है। स्थानीय कलाकारों, उद्यमियों, बुनकरों एवं छोटे व्यवसायों को मंच प्रदान करने के लिए रेलवे स्टेशनों पर “एक स्टेशन-एक उत्पाद” योजना की शुरुआत की गई है।

इस योजना से स्थानीय लोक कला के कारीगरों को लाभ तो मिल ही रहा है साथ ही रेल यात्रियों को स्टेशन पर ही स्थानीय उत्पाद मिल रहे हैं। इस योजना में वर्तमान में उत्तर-पश्चिम रेलवे पर जयपुर में सांगानेरी प्लिंट के कपड़े, अजमेर में गुलाब से बने उत्पाद, उदयपुर में हस्तनिर्मित लकड़ी के खिलोने, जोधपुर में हैंडीक्राफ्ट आइटम खासे लोकप्रिय हो रहे हैं।

उत्तर-पश्चिम रेलवे पर 77 स्टेशनों को अमृत भारत स्टेशन योजना के तहत पुनर्विकसित किया जा रहा है। स्टेशनों के पुनर्विकास में स्थानीय कला के अनुरूप हैरिटेज को ध्यान में रखकर आधुनिकता का समावेश किया जा रहा है। स्टेशनों के पुनर्विकास से स्टेशन पर आने वाले यात्रियों को उच्चस्तरिय सुविधाएं उपलब्ध होगी और उनकी सुखद अनुभूति मिलेगी। स्टेशनों के पुनर्विकास की परिकल्पना में इस विषय पर विशेष ध्यान केंद्रित किया गया है कि इसे सिटी सेंटर के रूप में विकसित किया जाएगा जिससे यह कला के साथ-साथ शहर के निवासियों के भी आकर्षण का केन्द्र बने।

अजमेर में स्थापित रेल कारखाना 1876 में प्रारम्भ किया गया था, यह भारत के प्रमुख कारखानों में से एक है। यह मीटरगेज डीजल लोको का सबसे बड़ा कैरिज

और वैगन कारखाना था। वर्तमान में ब्रॉडगेज रोलिंग स्टॉक के प्रमुख मदे कोच, वैगन, डीईएमयू, रेल बस आदि का अनुत्क्षण कर सेवाएं प्रदान कर रहा है। इस कारखाना की बिल्डिंग हैरिटेज को दर्शाती है और यह प्रदर्शित करती है कि वह लम्बे समय से मजबूती के साथ रेलवे के रोलिंग स्टॉक के अनुत्क्षण में अहम भूमिका का निर्वहन कर रहा है।

गडरा रोड, राजस्थान के बाड़मेर जिले में स्थित एक महत्वपूर्ण गांव है, जो ऐतिहासिक, सांत्तिक और सामरिक दृष्टि से विशेष पहचान रखता है। यह गांव पाकिस्तानी की सीमा से सटा हुआ है और भारतीय रेलवे के पश्चिमी छोर पर स्थित है। 1965 के युद्ध में पाकिस्तानी सेना ने बाड़मेर जिले में भारतीय रेलवे ट्रैक पर बमबारी की थी, जिसके माध्यम से सेना को रसद पहुंच रही थी। इस बमबारी से रेलवे ट्रैक को बहुत क्षति हुई और सेना को रसद की आपूर्ति बंद हो गई।

इस स्थिति में रेलकर्मियों ने अपने जान का परवाह न करते हुए रेल सम्पर्क स्थापित करने के लिए बमबारी के बावजूद रेल ट्रैक का ठीक कर रेल संचालन को प्रारम्भ किया। भारत का पहला रेलवे शहीद स्मारक 1965 में भारत-पाक युद्ध में जान गंवाने वाले 17 रेल कर्मचारियों को समर्पित बाड़मेर जिले के गडरा रोड स्टेशन पर स्थापित किया गया है। राजस्थान में भारत-पाक सीमा पर अपने प्राणों की आहुति देने वाले रेलवे कर्मचारियों के लिए शहीद स्मारक बनाया गया।

रेलवे पर्यटन और स्थानीय लोक कला को बढ़ावा देने के लिए प्रतिबद्ध है और इसमें नवाचारों को सम्मिलित कर नई संभावनाओं पर भी निरंतर कार्य कर रहा है। रेलवे उन क्षेत्रों की भी पहचान कर रहा है जहाँ हैरिटेज संरक्षण किया जा सके और आमजन को उस गौरवशाली अतीत से रूबरू करवाया जा सके।

वेदप्रकाश, सेवानिवृत्त मुख्य प्रशासनिक अधिकारी, उत्तर-पश्चिम रेलवे।



पंडित अनिल शर्मा

शुरू-मिथुन, शनि-मीन, राहु-कुम्भ, केतु-सिंह राशि में। आज यमघट योग सूर्योदय से दिन 1:00 तक है। राजयोग दिन 1:00 से 2:09 तक है। आज प्रदीप व्रत, पवित्र बारस, विष्णु पवित्रा रोपण, दामोदर द्वासी, वैधृति पुण्य है।

श्रेष्ठ चौघड़िया: लाभ-अमृत सूर्योदय से 9:15 तक, शुभ 10:54 से 12:33 तक, चर 3:50 से 5:29 तक, लाभ 5:29 से सूर्यास्त तक।

राहुकाल: 12:00 से 1:30 तक। सूर्योदय 5:57, सूर्यास्त 7:08

राशिफल

बुधवार 6 अगस्त, 2025

सावन मास, शुक्ल पक्ष, द्वादशी तिथि, बुधवार, विक्रम संवत् 2082, मूल नक्षत्र दिन 1:00 तक, वैधृति योग प्रातः 7:17 तक, बरलव करण दिन 2:09 तक, चन्द्रमा आज धनु राशि में संचार करेगा।

ग्रह स्थिति: सूर्य-कर्क, चन्द्रमा-धनु, मंगल-कन्या, बुध-कर्क, गुरु-मिथुन,

शुरू-मिथुन, शनि-मीन, राहु-कुम्भ, केतु-सिंह राशि में।

आज यमघट योग सूर्योदय से दिन 1:00 तक है। राजयोग दिन 1:00 से 2:09 तक है। आज प्रदीप व्रत, पवित्र बारस, विष्णु पवित्रा रोपण, दामोदर द्वासी, वैधृति पुण्य है।

श्रेष्ठ चौघड़िया: लाभ-अमृत सूर्योदय से 9:15 तक, शुभ 10:54 से 12:33 तक, चर 3:50 से 5:29 तक, लाभ 5:29 से सूर्यास्त तक।

राहुकाल: 12:00 से 1:30 तक। सूर्योदय 5:57, सूर्यास्त 7:08



मेष

नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगेंगे। महत्वपूर्ण कार्य योजना का क्रियान्वयन होगा। धार्मिक कार्यों में भाग ले सकते हैं।

मुख्यमंत्री ने बहनों से बंधवाई राखी, सुपोषित राजस्थान का लिया संकल्प

मुख्यमंत्री ने 1 लाख 21 हजार आंगनबाड़ी बहनों को 501-501 रुपये डीबीटी के माध्यम से हस्तांतरित किए

जयपुर। मुख्यमंत्री भजनलाल शर्मा ने कहा कि आंगनबाड़ी केन्द्र हमारे समाज में संस्कारों के केन्द्र हैं। शिशु को पहली गुरु माता होती है। दूसरी गुरु आंगनबाड़ी की माता-बहनें हैं।

- राखी के अवसर पर प्रदेश की बहनें रोडवेज बसों में कर सकेंगी दो दिन निःशुल्क यात्रा



मुख्यमंत्री ने उपमुख्यमंत्री दिया कुमारी एवं महिला एवं बाल विकास राज्यमंत्री डॉ. मंजू बाघमार सहित, आंगनबाड़ी बहनों से राखी बंधवाई।

के रूप में बखूबी काम कर रही हैं। ग्रामीण तथा शहरी परिवेश में महिलाएं घर-परिवार को आगे बढ़ाती हैं। समारोह में मुख्यमंत्री ने उपमुख्यमंत्री दिया कुमारी एवं महिला एवं बाल विकास राज्यमंत्री डॉ. मंजू बाघमार सहित, आंगनबाड़ी बहनों से राखी बंधवाई। शर्मा ने भी राखी के उपहार स्वरूप प्रदेश की 1 लाख 21 हजार आंगनबाड़ी बहनों को डीबीटी के माध्यम से 501-501 रुपये की राशि हस्तांतरित की। आंगनबाड़ी

बहनों को छाता एवं मिठाई भी उपहार स्वरूप भेंट किए गए। कार्यक्रम में मुख्यमंत्री ने राखी के अवसर पर प्रदेश की बहनों के लिए रोडवेज बसों में दो दिन निःशुल्क यात्रा की घोषणा की। हमारी सरकार ने राज्य में एक हजार नए आंगनबाड़ी केन्द्र खोलने, 2 हजार 365 मॉडल आंगनबाड़ी केन्द्र विकसित करने, आंगनबाड़ी केन्द्रों पर मूलभूत सुविधा बढ़ाने, केन्द्रों की मरम्मत के लिए 50 करोड़ रुपये स्वीकृत करने जैसे निर्णय लिए हैं। उपमुख्यमंत्री दिया कुमारी ने

कहा कि मुख्यमंत्री भजनलाल शर्मा के नेतृत्व में राज्य सरकार पूरी संवेदनशीलता के साथ प्रदेश की महिलाओं के सर्वांगीण विकास के लिए कार्य कर रही है।इस दौरान आंगनबाड़ी कार्यकर्ताओं को प्रशस्ति पत्र देकर सम्मानित भी किया गया। समारोह में महिला एवं बाल विकास राज्यमंत्री, डॉ. मंजू बाघमार, शासन सचिव महिला एवं बाल विकास महेन्द्र सोनी सहित, वरिष्ठ अधिकारी एवं बड़ी संख्या में आंगनबाड़ी बहनें मौजूद थे।

हथियार से हमला कर मोबाइल फोन छीनने वाला बदमाश गिरफ्तार

जयपुर। सिंधी कैप थाना पुलिस ने कार्रवाई करते हुए राहगीर को नुकीला हथियार से हमला कर मोबाइल फोन छीनने वाले एक शातिर बदमाश को धर-दबोचा है। जिसके पास से छीना गया मोबाइल सहित वारदात में प्रयुक्त एक दुपहिया वाहन भी जब्त किया है। फ़िलहाल आरोपित से पूछताछ की जा रही है।

पुलिस उपायुक्त जयपुर (पूर्व) हनुमान प्रसाद ने बताया कि सिंधी कैप थाना पुलिस ने कार्रवाई करते हुए राहगीर को नुकीला हथियार से हमलर कर मोबाइल फोन छीनने वालेआरोपित अशफाक अहमद उर्फ आशु (27) निवासी चौकड़ी तोपखाना हजुरी घाटगेट रामगंज को गिरफ्तार किया है।

जिसके पास से छीना गया मोबाइल सहित वारदात में प्रयुक्त एक दुपहिया वाहन बरामदकिया है।गिरफ्तार आरोपी के खिलाफ चोरी, मारपीट, एनडीपीएस एक्ट के करीब 8 प्रकरण दर्ज हैं।पुलिस पूछताछ में कई अन्य वारदातों के खुलासे की संभावना है। गौरतलब है कि दो अगस्त की रात तोसीफ ने सिंधी कैप थाने में

मामला दर्ज कराया था कि वह सिंधी कैप बस स्टैंड से ऑटो रिक्शा से चांदपोल की तरफ जा रहा था।ममता होटल के सामने पहुंचने पर पीछे से आए बाइक सवार बदमाश ने चलते झपट्टा मारकर उसका मोबाइल छीन लिया। फुटेज के आधार पर रूट मैप तैयार कर संदिग्ध बदमाश को धर-दबोचा।

कांस्टेबल से हैड कांस्टेबल पद की पदोन्नति पर लगी रोक हटी

जयपुर। राजस्थान हाईकोर्ट ने कांस्टेबल से हैड कांस्टेबल पद की साल 2013-14 की पदोन्नति पर लगी अपनी 19 अग्रेल, 2023 की रोक को हटा लिया है। इसके साथ ही अदालत ने हैड कांस्टेबल के रिक्त पदों में से याचिकाकर्ताओं के लिए पद सुरक्षित रखने को कहा है। जस्टिस सुदेश बंसल की एकलपीठ ने यह आदेश तेजराय व अन्य की याचिका में राज्य सरकार की ओर से पेश प्रार्थना पत्र पर सुनवाई करते हुए दिए। अदालत ने कहा है कि यदि सरकार इस बात पर आश्वस्त है कि रिक्तियों का निर्धारण सही प्रकार से किया गया था और उसके पुनर्निर्धारण की जरूरत नहीं है तो राज्य सरकार याचिकाकर्ताओं को पदोन्नत करने के लिए अतिरिक्त पदों को सृजित करने के लिए स्वतंत्र होगी।

- राज्य सरकार याचिकाकर्ताओं को पदोन्नत करने के लिए अतिरिक्त पदों को सृजित करने के लिए स्वतंत्र होगी

कहते हुए यह आदेश जारी किया था। इनमें से चार याचिकाओं को पूर्व में ही वापस लिया जा चुका है। एएजी ने कहा कि पदोन्नति सूची हाईकोर्ट के आदेश पालना में जांती की गई थी। वहीं मामले में एक उच्च स्तरीय कमेटी का गठन कर 4 मई, 2024 को रिवाइज प्रमोशन लिस्ट जारी की गई। ऐसे में रिवाइज प्रमोशन लिस्ट को देखते हुए मामले में लगाई गई रोक को हटाय़ा जाए। वहीं अदालत में उपस्थित पुलिस कमिश्नर की ओर से अदालत को बताया गया की याचिकाकर्ताओं के लिए पद रिक्त रखते हुए स्टे आदेश को संशोधित किया जा सकता है। दूसरी ओर याचिकाकर्ताओं की ओर से वरिष्ठ अधिकता आरएन माथुर और अधिवक्ता तनवीर अहमद ने कहा कि याचिकाकर्ता परीक्षा पास कर पदोन्नति के लिए पात्र हैं।

प्रार्थना पत्र में राज्य सरकार की ओर से अतिरिक्त महाधिवक्ता भुवनेश शर्मा ने अदालत को बताया कि हाईकोर्ट ने 19 अग्रेल, 2023 को एक पक्षीय सुनवाई करते हुए 27 मार्च, 2023 की पुलिस विभाग की साल 2013-14 की पदोन्नति सूची पर अंतरिम रोक लगा दी थी। अदालत ने पांच याचिकाओं पर सुनवाई

देवनानी ने इंडोनेशिया में हिंदू पुनरुत्थान पुस्तक का विमोचन किया

जयपुर। विधानसभा अध्यक्ष वासुदेव देवनानी और गोविंददेव गिरी ने मंगलवार को यहां कॉन्स्टिट्यूशन क्लब ऑफ़ राजस्थान में आयोजित एक गरिमामय समारोह में इंडोनेशिया में हिन्दू पुनरुत्थान पुस्तक का विधिवत विमोचन किया। यह पुस्तक लेखक रविकुमार अय्यर द्वारा इंडोनेशिया में सनातन चेतना के अद्भुत पुनर्जागरण पर आधारित एक शोधपरक एवं भावनात्मक प्रस्तुति है।



वासुदेव देवनानी और गोविंददेव गिरी ने इंडोनेशिया में हिन्दू पुनरुत्थान पुस्तक का विधिवत विमोचन किया।

रामायण और गीता होनी चाहिए साथ ही घर के सभी सदस्य संंध्या आरती एवं ऐतिहासिक कार्य हैं। उन्होंने कहा कि सनातन के लिए जिए और मानवीय कर्तव्यों को गीता और रामायण से समझे । इससे अवसाद और आत्महत्या जैसी प्रवृत्तियां स्वतः समाप्त हो जाएंगी। समारोह में गोविंद देव गिरी ने कहा कि पुस्तक का प्रकाशन जनअभिन्नदेनीय एवं ऐतिहासिक कार्य है। इन्होंने कहा कि इंडोनेशिया में भारत को देखा जा सकता है, बाली में रोज रामलीला होती है। 5 अगस्त का दिन पावन दिवस है आज ही

के दिन अयोध्या में भूमि पूजन हुआ था। उन्होंने कहा भारत ने अपनी अस्मिता और एकता को पहचान लिया है और भारत को प्रगति करने से अब कोई नहीं रोक सकता। गिरी ने कहा कि राजस्थान विधानसभा अध्यक्ष वासुदेव देवनानी ने महत्वपूर्ण कार्य किया है। देवनानी ने इतिहास को सही करने का प्रयास किया है। उनका योगदान अभूतपूर्व है। पुस्तक के लेखक रवि कुमार अय्यर ने कहा कि इंडोनेशिया में मां सरस्वती की विशाल एवं अद्भुत प्रतिमा है जहां तीन बच्चे माँ के चरणों में बैठकर अध्ययन

- रामायण व गीता सभी के घर में हो और संध्या आरती में घर के सभी सदस्य साथ हो - देवनानी

कर रहे हैं। जो विश्व के विभिन्न देशों के प्रतीक हैं। उन्होंने कहा कि पूरा विश्व पूर्वजों की ओर जाने की होड़ में लगा हुआ है। विश्व में सनातन की पताका फैल रही है, अब समय आ गया है प्रत्येक व्यक्ति भारत माता की सेवा की पहल करें। उन्होंने बताया कि यूरोप की सभी भाषाओं की जननी ग्रीक भाषा है और ग्रीक की जननी संस्कृत भाषा है। रमेश अग्रवाल ने कहा कि वैभवशाली समाज के निर्माण के लिए सामाजिक समरसता का भाव जागृत करना होगा। दैनिक जीवन में स्व का भाव प्रकट करने के लिए कार्य करने होंगे। स्वदेशी का उपयोग करना होगा। विधानसभा अध्यक्ष वासुदेव देवनानी ने गोविंद देव गिरी का पुष्पगुच्छ और शॉल ओढ़ाकर अभिवादन किया। समारोह में आभार जिष्णु बियानी ने व्यक्त किया और स्वागत विश्वास जैन ने किया ।

छात्रसंघ चुनाव की मांग पर जयपुर में गरजे सचिन पायलट

- कार्यालय संवाददाता- जयपुर। राजधानी जयपुर में शहीद स्मारक पर मंगलवार को एनएसयूआई के धरने में पहुंचे कांग्रेस के राष्ट्रीय महासचिव

- पायलट ने कहा “चुनाव न कराकर सरकार दबा रही युवाओं की आवाज”
- एन.एस.यू.आई. कार्यकर्ताओं ने शहीद स्मारक से सीएम हाउस घेराव के लिए कूच की कोशिश की तो पुलिस ने वाटर कैनन बरसाकर रोका

और पूर्व उप मुख्यमंत्री सचिन पायलट ने राजस्थान सरकार पर तीखा हमला बोला

किसान संघ करेगा स्मार्ट मीटर लगाने का विरोध

जयपुर । भारतीय किसान संघ की जयपुर प्रांत की बैठक मंगलवार को प्रदेश कार्यालय पर आयोजित की गई। इसमें जयपुर प्रांत में बिजली के स्मार्ट मीटर लगाने का विरोध करने और हर तहसील कार्यालय पर इसके खिलाफ ज्ञापन देने का निर्णय किया। जयपुर प्रांत सह प्रचार प्रमुख डॉ.लोकेश कुमार चन्देल ने बताया बैठक को सम्बोधित करते हुए किसान संघ के अखिल भारतीय सह संगठन मंत्री गजेंद्र सिंह ने कहा कि ग्राम समिति के सदस्यों को ग्राम समिति के क्या-क्या उद्देश्य हैं, उसको इसकी पूरी जानकारी होनी चाहिए। बैठक में सबसे पहले नवनियुक्त प्रांत संगठन मंत्री नीरज का साफा बंधवाकर स्वागत किया और नवीन दायित्व प्रदान किया गया। प्रांत महामंत्री सांवर सोलेट ने ग्राम समिति बैठक और सभी तहसीलों के प्रशिक्षण वर्ग के कार्यों को समीक्षा करते हुए आगे की रूपरेखा तैयार की ।



कांग्रेस के राष्ट्रीय महासचिव सचिन पायलट शहीद स्मारक पर एनएसयूआई के धरने में शामिल हुए।

। उन्होंने छात्रसंघ, पंचायत और पालिका चुनावों में देरी को लोकतंत्र के खिलाफ बताया। उन्होंने कहा कि अफसरशाही हावी है और दिल्ली से लोकतंत्र को कुचलने की सीख मिल रही है। पायलट ने कहा कि लोकतंत्र में चुनाव की प्रक्रिया सबसे महत्वपूर्ण होती है। हार या जीत बाद की बात है, लेकिन

नौजवानों को चुनाव लड़ने का मौका ही नहीं दिया जा रहा है। आखिर ऐसी क्या मजबूरी है कि छात्रसंघ, पंचायत और पालिका चुनाव नहीं करवाए जा रहे? पुलिस ने लाइन में विधायक मुकेश भाकर, एन.एस.यू.आई.प्रदेश अध्यक्ष विनोद जाखड़ समेत 36 से ज्यादा कार्यकर्ताओं को हिरासत में लिया। प्रदर्शन

के दौरान एन.एस.यू.आई.के राष्ट्रीय अध्यक्ष वरुण चौधरी का मोबाइल फोन चोरी हो गया।

विधायक अभिमन्यु पूनिया ने कहा कि आज एक भी छात्र पर मुकदमा लगाया गया तो कांग्रेस पार्टी इसका करारा जवाब देगी। हम हर कीमत पर छात्रसंघ चुनाव बहाल करा कर ही दम लेंगे।

राहुल गांधी को सुप्रीम कोर्ट की फटकार राष्ट्रविरोधी मानसिकता का परिणाम : मदन राठौड़

- ‘केंद्रीय मंत्री अमित शाह का योगदान ना केवल उल्लेखनीय है, बल्कि आने वाली पीढ़ियों के लिए अनुकरणीय’

थी, तब राहुल गांधी प्रेस कॉन्फ्रेंस कर कह रहे थे कि हमारी सेना चीनी आर्मी से पिछ रही है, यह आश्चर्य और शर्मनाक बात है।

भाजपा प्रदेश अध्यक्ष मदन राठौड़ ने चीन के मुद्दे पर भी राहुल गांधी के बयान को अनगल और तथ्यहीन बताते हुए कहा कि "1962 में जब देश के प्रधानमंत्री नेहरु थे, तब चीन ने जमीन हड़पी थी। आज जब हमारी सेना पूरी मजबूती से खड़ी है, तब भी राहुल गांधी कहते हैं कि 2000 वर्ग किलोमीटर जमीन चीन ने ले ली। सुप्रीम कोर्ट ने

भी यही सवाल किया - क्या आपके पास कोई तथ्य है?" राठौड़ ने सावरकर पर दिए गए राहुल गांधी के बयानों की भी तीखी आलोचना करते हुए कहा कि "सावरकर जैसे क्रांतिकारी जिन्होंने तीन बार कालापानी की सजा भुगती, उनके त्याग और बलिदान का अपमान राहुल गांधी ने किया। महात्मा गांधी तक ने योर्स ओबिडियेंट सर्वेंट जैसे शब्दों का प्रयोग किया था तो क्या गांधी ने माफ़ी मांगी थी, नहीं? वह उस समय की औपचारिक शैली थी, न कि कोई माफ़ीनामा।"

भाजपा प्रदेश अध्यक्ष मदन राठौड़ ने प्रधानमंत्री मोदी के सरनेम पर दिए गए बयान को जातिगत अपमान की श्रेणी में बताते हुए कहा कि "विपक्षी नेता एक ओबीसी समुदाय की जान बूझकर निशाना बना रहे हैं। इसी कारण माफ़ी मांगनी पड़ी और न्यायालय की कार्यवाही का सामना भी करना पड़ा।"

ओरिएंटेशन कार्यक्रम आरोहण का आयोजन

जयपुर। राजस्थान विश्वविद्यालय, जयपुर के गणित विभाग द्वारा आज नवप्रवेशित एम.एससी. गणित (सेमेस्टर-, 2025-26) के विद्यार्थियों के लिए ओरिएंटेशन कार्यक्रम ‘आरोहण’ का सफलतापूर्वक आयोजन किया गया। यह कार्यक्रम विभाग परिसर में आयोजित हुआ, जिसमें परिधार्थियों और संकाय सदस्यों ने उत्साहपूर्वक भाग लिया। इस ओरिएंटेशन का मुख्य उद्देश्य विद्यार्थियों को विश्वविद्यालय के शैक्षणिक वातावरण, विभागीय ढांचे एवं उपलब्ध छात्र सहायता सेवाओं से परिचित कराना था। कार्यक्रम की शुरुआत सरस्वती वंदना और विश्वविद्यालय के कुलगीत से हुई, जिससे समारोह में गरिमामय और पारंपरिक माहौल बना, कार्यक्रम में कई महत्वपूर्ण सत्रों का आयोजन हुआ जिनमें विभाग की संरचना, शैक्षणिक समितियाँ, परीक्षा प्रणाली, छात्रवृत्तियाँ, मेंटर-मेंटी योजना, पुस्तकालय सुविधाएँ, तथा एंटी-रैगिंग और एंटी-हरासमेंट जैसी छात्र कल्याण समितियों की जानकारी दी गई। इन सत्रों का संचालन संबंधित संकाय सदस्यों द्वारा किया गया।

केंद्रीय मंत्री शिवराज सिंह ने बैंकों व राज्यों की बैठक ली



मंत्री शिवराज सिंह ने बैंकों व राज्य सरकारों की वचुंअल बैठक ली

जयपुर/नई दिल्ली। केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने प्रधानमंत्री मोदी का खरीफ सीजन के फसल बीमा योजना (पीएमएफबीवाई) के अंतर्गत किसानों का खरीफ सीजन में ज्यादा से ज्यादा नामांकन करने और ग्रामीण विकास मंत्रालय के तहत राष्ट्रीय ग्रामीण आजीविका मिशन में स्वयं सहायता समूहों की नेतृत्व में प्राप्त किया है। तहसीलों के लिए उन्हें अधिक लोन देने के संबंध में आज सभी बैंकों व राज्य सरकारों की वचुंअल बैठक ली। उन्होंने सभी बैंकों को निर्देश दिए कि वे महिलाओं को लोन देने के लिए फोकस कर कबरेज बढ़ाएं, साथ ही दूरदराज व दुर्गम क्षेत्रों पर भी फोकस करके काम करें, ताकि बेहतर नतीजे मिल

सकें। शिवराज सिंह ने निर्णय लिया कि वर्तमान खरीफ सीजन के फसल बीमा में ज्यादा से ज्यादा किसानों को सुरक्षा कवच प्रदान करने के लिए 16 से 30 अगस्त तक देशभर में अभियान चलाया जाएगा।

केंद्रीय मंत्री शिवराज सिंह ने इस महत्वपूर्ण बैठक में कहा कि प्रधानमंत्री नरेंद्र मोदी जी के नेतृत्व में विकसित भारत के निर्माण का महायज्ञ चल रहा है। उन्होंने कहा कि हमारे देश की विकास की गति और दिशा, दोनों देखकर दुनिया हैरान भी है और कुछ परेशान भी। अनेक लक्ष्यों को हमने प्रधानमंत्री जी के नेतृत्व में प्राप्त किया है। आज हम दुनिया की चौथी सबसे बड़ी अर्थव्यवस्था हैं और तीसरी बनने के कगार पर खड़े हुए हैं।



जयपुर। टीम 39 जहां चाह वहां राह जन कल्याण ट्रस्ट की ओर से पानीपेच तिराहे पर सावन के पवित्र महिने मे प्रत्येक रविवार की रात को सेवा कार्यक्रम किया गया। इसी कड़ी में इस रविवार को कांवड़ियों के लिए गर्म दूध एवं केले की सेवा की गई जो पूरी रात्रि तन चली। प्रधान ट्रस्टी विष्णु बियानी व मनीष केडिया ने बताया कि टीम 39 द्वारा सावन के पवित्र महिने में हजारों कावड़ यात्रियों का स्वागत व सकार किया गया । कार्यक्रम में टीम 39 के सदस्य द्वाराका प्रसाद जांणीड़, मुकेश अग्रवाल,आनंद सिंह नक्का,राम प्रकाश शर्मा,घनश्याम शर्मा, रहैस भाई, नरेंद्र यादव, घनश्याम शर्मा,लाला राम जांणीड़,अतुल अग्रवाल,जितेश सोनी,नीरज सैन,भगवान सहाय,हरीश वर्मा,दिनेश कुमावत,राज कुमार यादव, लाला सैन उपस्थित रहे ।

साार-समाचार

जयपुर। चित्तौड़गढ़ सांसद सी.पी. जोशी ने आज नई दिल्ली में लोकसभा अध्यक्ष ओम बिड़ला से शिष्टाचार भेंट की। इस अवसर पर चित्तौड़गढ़ जिले से भाजपा जिला अध्यक्ष रतन गाडरी एवं सांवलियाजी मंदिर मंडल ट्रस्ट के अध्यक्ष जानकीदास वैष्णव भी साथ उपस्थित रहे भेंट के दौरान सांसद सी.पी. जोशी ने चित्तौड़गढ़ लोकसभा क्षेत्र से जुड़े सामाजिक, धार्मिक एवं क्षेत्रीय विकास के विभिन्न मुद्दों पर चर्चा की। विशेष रूप से सांवलियाजी क्षेत्र से जुड़ी धार्मिक मान्यताओं एवं श्रद्धालुओं की बढ़ती संख्या के मद्देनजर आवश्यक बुनियादी सुविधाओं की आवश्यकता पर भी विचार-विमर्श हुआ। सांसद सी.पी. जोशी ने लोकसभा अध्यक्ष ओम बिड़ला जी को चित्तौड़गढ़ आगमन हेतु आमंत्रित भी किया।

सांसद सी.पी. जोशी ने की लोकसभा अध्यक्ष ओम बिड़ला से शिष्टाचार भेंट

जयपुर। चित्तौड़गढ़ सांसद सी.पी. जोशी ने आज नई दिल्ली में लोकसभा अध्यक्ष ओम बिड़ला से शिष्टाचार भेंट की। इस अवसर पर चित्तौड़गढ़ जिले से भाजपा जिला अध्यक्ष रतन गाडरी एवं सांवलियाजी मंदिर मंडल ट्रस्ट के अध्यक्ष जानकीदास वैष्णव भी साथ उपस्थित रहे भेंट के दौरान सांसद सी.पी. जोशी ने चित्तौड़गढ़ लोकसभा क्षेत्र से जुड़े सामाजिक, धार्मिक एवं क्षेत्रीय विकास के विभिन्न मुद्दों पर चर्चा की। विशेष रूप से सांवलियाजी क्षेत्र से जुड़ी धार्मिक मान्यताओं एवं श्रद्धालुओं की बढ़ती संख्या के मद्देनजर आवश्यक बुनियादी सुविधाओं की आवश्यकता पर भी विचार-विमर्श हुआ। सांसद सी.पी. जोशी ने लोकसभा अध्यक्ष ओम बिड़ला जी को चित्तौड़गढ़ आगमन हेतु आमंत्रित भी किया।

सांसद बेनीवाल ने पूर्व राज्यपाल सत्यपाल मलिक को श्रद्धांजलि दी

नईदिल्ली/जयपुर। राष्ट्रीय लोकतांत्रिक पार्टी के अध्यक्ष व नागौर सांसद हनुमान बेनीवाल ने दिल्ली स्थित आरएमएल पहुंचकर पूर्व राज्यपाल स्वर्गीय सत्यपाल मलिक की पवित्र देह पर पुष्पांजलि अर्पित की ,उन्होंने मलिक के निधन पर गहरा दुःख व्यक्त करते हुए कहा कि यह मेरे लिए दुःख का क्षण व व्यक्तिगत क्षित है ,उन्होंने कहा कि जम्मू - कश्मीर, बिहार, गोवा तथा मेघालय के राज्यपाल रह चुके चौधरी सत्यपाल मलिक का निधन देश के किसान वर्ग के लिए अपूर्णीय क्षित है ,उनकी बेबाक छवि व स्पष्टवादिता के लिए यह राष्ट्र सदैव उन्हें याद रखेगा ,बेनीवाल ने विगत दिनों अस्पताल में जाकर सत्यपाल मलिक की कुशलक्षेम भी पूछी थी।

एसआई भर्ती-2021 पेपर लीक में बहस जारी

जयपुर। राजस्थान हाईकोर्ट में एसआई भर्ती-2021 पेपर लीक प्रकरण में बहस जारी है। जस्टिस समीर जैन की एकलपीठ में मंगलवार को राज्य सरकार की ओर से पक्ष रखा गया। वहीं अदालती समय पूरा होने पर अदालत ने मामले की सुनवाई बुधवार को रखी है। इससे पूर्व मामले में याचिकाकर्ताओं के वकीलों ने अपना पक्ष रखा था। राज्य सरकार का कहना है कि भर्ती को अभी निरस्त नहीं करने का निर्णय लिया गया है।

लोगों के करोड़ों रूपये लेकर भागे इनामी दो आरोपी सूरत से गिरफ्तार

आरोपियों ने वीआईपी ट्रेड कंपनी के जरिये लोगों को प्रलोभन देकर धोखाधड़ी की थी

मदनगंज-किशनगढ़, (निंस्)। गांधीनगर थाना पुलिस ने वीआईपी कंपनी के जरिये प्रलोभन देकर सैकड़ों लोगों के करोड़ों रूपये समेटकर फरारी काट रहे 25-25 हजार के इनामी दो आरोपियों को सूरत (गुजरात) से गिरफ्तार किया है। इनके खिलाफ गांधीनगर पुलिस थाना व मदनगंज पुलिस थाना में 31 प्रकरण सहित राज्य के भी बाहर भी मुकदमे दर्ज हैं। पुलिस की गिरफ्त में आये बदमाशों में गांव हरमाड़ा किशनगढ़ निवासी लोकेश चौधरी (26) पुत्र हरचंद जाट व मीरा मार्ग कुचामन निवासी धीरज गटानी (26) पुत्र मनोज माहेश्वरी है।



पुलिस ने लोगों से ठगी करने के आरोपियों को गिरफ्तार किया।

आकर जीवनभर की कमाई दाव पर लगा दी।

वीआरएफ एक्स सॉफ्टवेयर के जरिये ट्रेडिंग करने वाले आरोपी शुरूआती दौर में लोगों को करीब 8 से 12 प्रतिशत मुनाफा देने लग गये, जिसके चलते कई लोगों ने कम्पनी में मोटी रकम लगानी शुरू कर दी।

कम्पनी की वेबसाइट पर निवेशकों द्वारा निवेश किये रुपयों को डालर के रूप में प्रदर्शित कर दिया जाता और प्रत्येक निवेशक की आईडी बनाकर आईडी में निवेश व मुनाफा साफ तौर दिखाया जाता, लेनदेन केवल नगद होता था। सिक्क्योरिटी के तौर पर चैक व फर्जी जमीन का एग्रीमेंट कर दिया

करते थे, जिससे निवेशक अपने आपको सुरक्षित मानकर निवेश करने में आगे रहता, किंतु पिछले सात माह पूर्व संदेह होने पर लोगों ने तकाजा शुरू किया तो लोकेश चौधरी व अन्य आरोपी निवेशकों के करोड़ों रूपये हड़पकर फरार हो गये।

गांधीनगर थाना ईचार्ज संजय

■ दोनों के खिलाफ गांधीनगर व मदनगंज पुलिस थाना में 31 प्रकरण सहित राज्य के भी बाहर भी मुकदमे दर्ज हैं

शर्मा ने बताया कि आरोपियों के करीब 25 बैंक खातों को फ्रिज करने के लिये कार्यवाही शुरू कर दी है, सिक्क्योरिटी के तौर निवेशकों को बताई गई जमीन के बारे में भी पुछताछ की जायेगी। इससे पूर्व कंपनी के कैशियर बलवीर वेणुव व नरेंद्र नामक आरोपी को गिरफ्तार किया जा चुका है। पुलिस द्वारा आरोपियों के खिलाफ धोखाधड़ी व बड़स एक्ट के अंतर्गत दर्ज 31 मुकदमो को लेकर बारीकी से पड़ताल की जा रही है। पुलिस टीम में थाना ईचार्ज संजय शर्मा, हैड कां. राजुराम, गिरांज प्रसाद, सुनील मील, कांस्टेबल रामनिवास, बीरबल, सुरेंद्र सिंह, सीताराम, राजेंद्र शामिल रहे।

डॉ. सतीश पूनियां ने मीरा महोत्सव में शिरकत की

मेड़ता सिटी, (निंस्)। मीरा नगरी मेड़ता सिटी में मीरा जयंती महोत्सव चरमोत्कर्ष पर है। भक्त शिरोमणि मीराबाई व भगवान श्रीचारभुजा नाथ मंदिर में भक्ति श्रद्धा और आस्था का सैलाब उमड़ रहा है। दिन-रात भक्तों की भीड़ लगी रहती है।

पूनिया ने मंदिर के किए दर्शन : -डॉ. सतीश पूनियां ने मीरा बाई व भगवान श्रीचारभुजा नाथ मंदिर के दर्शन किए। उसके बाद मीरा जयंती महोत्सव का कार्यक्रम में शिरकत की। डॉ. सतीश पूनियां ने अपने उद्बोधन में कहा कि भक्ति की इस नगरी मीरा नगरी में आकर मैं अपने आपको धन्य महसूस कर रहा



महोत्सव के दौरान कार्यक्रम को डॉ. सतीश पूनियां ने संबोधित किया।

पूर्व प्रदेश मंत्री लक्ष्मीनारायण मुंडेल, एडवोकेट रामकिशोर तिवाड़ी आदि मौजूद रहे।

मीरा बाई व ठाकुरजी की रजत रेवाड़ी के समक्ष खड़ी सप्ताह में दिन में महिलाएं और रात्रि में पुरुष मंडलियों द्वारा भजन कीर्तन किया जा रहा है। इसी क्रम में सोमवार देर रात्रि को भक्ति संस्था का आयोजन किया गया। जिसमें भक्ति निशा अनुष्टा और अनुष्ठा भटनगर एण्ड पाटी रतलाम म. प्र. और सौरव शर्मा, जयपुर द्वारा संगीतमय भक्ति संस्था का आयोजन किया गया। इस दौरान कार्यक्रम की स्थानीय प्रसिद्ध कलाकार ललित लहरिया द्वारा गणेश जी वंदना का भजन गायन करके भजन संस्था का शुभारंभ किया गया।

समारोह में हरियाणा भाजपा प्रभारी डॉ. सतीश पूनियां मेड़ता विधायक लक्ष्मण राम कलरू, मेड़ता नगर पालिका अध्यक्ष शोभा लाहोटी आदि अतिथियों द्वारा मां मीरा बाई के समक्ष दीप प्रज्वलित करके कार्यक्रम की शुरूआत की। इस दौरान किन्नर समाज गादीपति राजकुमारी बाई, पालिका ईओ श्रवण राम चौधरी, गयाना राम रिणवा, किशनसिंह चंपावत आदि मौजूद रहे। कार्यक्रम के दौरान पालिका ई ओ श्रवण राम चौधरी का

विशेष सम्मान किया गया।

मीडिया प्रभारी सुनील पुरी ने बताया कि 5 अगस्त एकादशी ध्वजारोहण कार्यक्रम आयोजित हुए जिसमें ध्वजा यजमान केदारमल खण्डेलवाल रहे। बैंड बाजे के साथ सपरिवार मंदिर पहुंचे जहां मीरा जयंती महोत्सव समिति अध्यक्ष जितेंद्र गहलोत, सचिव रवि प्रकाश कमेडिया, कोषाध्यक्ष सुरेंद्र बिड़ला सहित पदाधिकारियों ने मंदिर के बाहर माला पहनाकर अभिनंदन किया। उसके बाद ध्वजा पूजन एकादशी पंडित लक्ष्मीनारायण व्यास, पंडित मनीष व्यास के वैदिक मंत्रोच्चार के द्वारा ध्वजा फहराई गई।

अखंड हरिकीर्तन के दौरान समिति के अध्यक्ष जितेन्द्र गहलोत का नागरिकों ने माला और साफा पहनाकर किया सम्मान। इस दौरान माली समाज के अध्यक्ष जम्बार सिंह भाटी, मांगीलाल चौहान, पुखराज गहलोत, फ़क्रौर चंद शर्मा, गोरधनराम माली, चम्पालाल पवार, माली समाज के अध्यक्ष जम्बार सिंह भाटी, मांगीलाल चौहान, पुखराज गहलोत, फ़क्रौर चंद शर्मा, गोरधनराम माली, चम्पालाल पंवार सहित अनेक गणमान्य लोग मौजूद थे।

हमला कर युवक के दोनों पैर तोड़े

दोस्त महिला को भगा ले गया तो बदला लेने के लिए दूसरे दोस्त के दोनों पैर तोड़ दिये



घायल व्यक्ति को एमजी अस्पताल में भर्ती कराया।

भीलवाड़ा, (निंस्)। शहर के प्रताप नगर थाना क्षेत्र स्थित शारदा चौराहा के पास देवनारायण सर्किल पर एक व्यक्ति पर जानलेवा हमला करने का मामला सामने आया है। उसे घेरकर कुछ लोगों ने पाइप, टामी से मारा। इसके चलते उसके दोनों पैर टूट गए तो वहीं कमर और हाथ में भी चोटें लगीं है।

जानकारी के अनुसार वारदात सोमवार रात की है। कैलाश माली (40) पुत्र अर्जुन माली निवासी संजय कांलोनी को खाना बनाने के नाम पर बुलाया गया। वह शारदा चौराहे पर पहुंचा तो वहां एक व्यक्ति उसे देवनारायण सर्किल के पास वाली गली में ले गया। उसे कहा कि मेरे भाई को बुला लेता हूं फिर पर चलते है।

कैलाश को कुछ संदिग्ध लगा तो वहां से जाने लगा। इस बीच कुछ लोग आए जिन्होंने उसे घेर लिया। पाइप, टामी से पीटना शुरू कर दिया। इतना बुरा मारा कि उसके दोनों पैर तोड़ दिए। सिर फोड़ दिया। कमर और हाथ में भी चोटें आई हैं। उसके बाद वे लोग भाग गए। पीड़ित ने बताया कि कुम्हारों के लड़के थे जिन्होंने उस पर हमला किया था। उस पर हमले की वजह पुरानी रंजिश नहीं थी। दरअसल उसका एक दोस्त किसी महिला को भगाकर ले गया। उससे नाराज होकर उन लोगों ने उस पर जानलेवा हमला कर दिया। उसे देर रात एमजी अस्पताल में भर्ती कराया गया। पुलिस ने मामला दर्ज कर जांच शुरू की।

महिला की हत्या करने वाला युवक गिरफ्तार

अजमेर, (निंस्)। कलाक टावर थाना इलाके में सोमवार की रात पति ने अपनी पत्नी को पीट-पीट कर उसकी हत्या कर दी और घटना के बाद वह फरार हो गया था, जिसे पुलिस ने कई स्थानों पर दबिश देने के बाद खटिक मौहल्ले से लक्ष्मण खटीक को गिरफ्तार कर लिया।

पहले परिजन ने पुलिस को बताया कि सीमा गुजराती की सीढ़ियों से गिरने से मौत हुई है, लेकिन पुलिस को मामला संदिग्ध लगने पर पुलिस ने मामले को गंभीरता से जांच करते हुए परिजन से मनोवैज्ञानिक तरीके से पूछताछ करने पर पता चला कि लक्ष्मण खटीक व सीमा गुजराती करीब 6 साल से पति-पत्नी के रूप में साथ रह रहे थे। लक्ष्मण के भाई सुरेश द्वारा पुलिस में दी गई रिपोर्ट में बताया कि करीब 6 साल पहले सीमा के पति की मौत होने के बाद से ही सीमा लक्ष्मण के साथ रहने लगी और लक्ष्मण शराब पीने का आदी है, जिसके साथ आए दिन सीमा से मारपीट करता रहता था। घटना के पहले दोनों ने जम कर शराब का सेवन किया और विवाद होने पर गुस्से में पति ने पत्नी की हत्या कर दी।

तोषीणा गांव में अवैध शराब की फैक्टरी पर दबिश दी

जमीन के भीतर अवैध रूप से शराब निर्माण करने का पूरा सेटअप मिला



डीडवाना के तोषिणा गांव में आबकारी विभाग ने अवैध शराब बनाने की फैक्टरी पकड़ी।

डीडवाना, (निंस्)। डीडवाना जिले के तोषिणा गांव में आबकारी विभाग ने बड़ी कार्रवाई करते हुए अवैध शराब बनाने की फैक्टरी पकड़ी है। इस कार्रवाई में आबकारी विभाग ने शराब बनाने के लिए 200 लीटर स्प्रिट और शराब सहित भारी मात्रा में शराब बनाने की सामग्री जैसे बार, कार्टन लेबल, खाली पन्ने, ढक्कन भी जब्त किए हैं।

आबकारी विभाग द्वारा जिले में अवैध शराब के खिलाफ अभियान चलाया जा रहा है। इसी क्रम में आबकारी विभाग को सूचना मिली थी कि ग्राम तोषीणा में अवैध रूप से शराब का निर्माण किया जा रहा है। इस पर अजमेर जेन के अतिरिक्त आयुक्त राधेश्याम डेलु एवं आबकारी निरोधक दल के उपायुक्त विजय जोशी के निर्देशन में जिला आबकारी अधिकारी नागीर दानाराम व नावां वृत के

■ अवैध शराब का जखीरा जमीन के अंदर छिपा रखा था

■ शराब बनाने के लिए 200 लीटर स्प्रिट व अवैध शराब जब्त की गई

आबकारी निरीक्षक मोहन सिंह निर्वाण के संयुक्त नेतृत्व में मंगलवार को ग्राम तोषिणा में हंसराज बावरी के रिहायशी मकान पर छापा मारा, जहां जमीन के भीतर अवैध रूप से शराब निर्माण करने का पूरा सेटअप मिला। इस दौरान आबकारी पुलिस ने जब मिट्टी हटाकर तलाशी ली तो जमीन के नीचे बंकर बना मिला। इसके बाद आबकारी कार्मिकों ने बंकर में जाकर देखा तो वहां स्प्रिट के

ड्रम, अवैध शराब बनाने की सामग्री, खाली पन्ने, पैकिंग करने की मशीन, तैयार की हुई शराब के कार्टन मौके पर पाए गए, जिन्हें जब्त कर लिया गया। वहीं मौके से एक आरोपी फरार हो गया।

इस मामले में आबकारी अधिनियम की विभिन्न धाराओं में मामला दर्ज किया गया है। आबकारी विभाग के मुताबिक अवैध शराब का यह गोरखधंधा काफी लंबे समय से संचालित था। विभाग को इस अवैध फैक्ट्री से कई अन्य लोगों के जुड़े होने की जानकारी मिली है, जिसकी सचनता से जांच की जा रही है। साथ ही यह पता लगाया जा रहा है कि अवैध शराब के निर्माण व विक्रय के इस मामले में अन्य कौन-कौन आरोपी शामिल है और इनका नेटवर्क कहां कहां सक्रिय है।

पावटा में अधिवक्ताओं, स्टाम्प विक्रेताओं की हड़ताल शुरू



पावटा उपखण्ड कार्यालय में अधिवक्ताओं और स्टाम्प विक्रेताओं ने धरना प्रदर्शन शुरू किया।

पावटा, (निंस्)। कस्बे में मंगलवार को उपखण्ड कार्यालय में अधिवक्ताओं और स्टाम्प विक्रेताओं द्वारा हड़ताल एवं अनिश्चितकालीन धरना प्रदर्शन शुरू किया गया। कस्बे के पावटा उपखंड कार्यालय स्थित तहसील परिसर में सोमवार की शाम सभी अधिवक्ताओं, स्टाम्प विक्रेताओं, डीड राइटर्स और दुकानदारों ने जिला एवं सत्र न्यायाधीश को ज्ञापन सौंपते हुए पुलिस थाना भाभरू का क्षेत्राधिकार पावटा से बदलकर विराटनगर न्यायालय के अधीन किए जाने का भारी विरोध जताया और मांग रखी कि इसे अगर जल्द से जल्द विराटनगर से हटाकर पावटा में नहीं जोड़ा गया तो एक बड़ा आंदोलन किया जाएगा।

पावटा अधिभाषक संघ के अध्यक्ष ओमप्रकाश सैनी ने बताया कि पुलिस थाना भाभरू को मुंसिफ कोर्ट पावटा के अधीन जोड़ा गया था, जिसे निर्धारित मापदंडों के विरुद्ध पावटा कोर्ट से

■ पुलिस थाना भाभरू का क्षेत्राधिकार पावटा से बदलकर विराटनगर न्यायालय के अधीन किए जाने का विरोध

हटाकर 2 अगस्त 2025 से विराटनगर कोर्ट के अधीन कर दिया गया है, जो कि पूर्णतया गलत है। पुलिस थाना भाभरू के मुंसिफ कोर्ट पावटा से जुड़े रहने से पक्षकारान व पुलिस के समय व धन की बचत तो होगी ही साथ में फरियादियों को सस्ता व सुलभ न्याय उपलब्ध हो सकेगा, जिसे लेकर मंगलवार को अधिवक्तागणों, स्टाम्प विक्रेताओं, डीड राइटर्स और दुकानदारों ने जिला एवं सत्र न्यायाधीश को ज्ञापन सौंपते हुए पुलिस थाना भाभरू को पुनः मुंसिफ कोर्ट पावटा के अधीन जुड़वाने की मांग की है।

एडवोकेट विष्णु कुमार शर्मा, सीताराम सैनी, दिलीप सिंह शेखावत, सुल्तान यादव ने बताया कि हड़ताल के कारण पावटा क्षेत्र में न्यायिक और पंजीयन कार्य पूरी तरह से ठप हो जाएगा। इससे क्षेत्र के लोगों को परेशानी हो सकती है। अधिवक्ताओं का कहना है कि जब तक उनकी मांगें नहीं मानी जाती हैं, तब तक हड़ताल व धरना जारी रहेगा। इस दौरान पावटा अधिभाषक संघ के अध्यक्ष ओमप्रकाश सैनी, उपाध्यक्ष अनिल सिंह, सचिव सुरेंद्र सिंह, संयुक्त सचिव अनील, कोषाध्यक्ष मुकेश यादव, मीडिया प्रभारी निर्मल मौर्य सहित एडवोकेट विष्णु शर्मा, दिलीप शेखावत, लोकेश शर्मा, कमलकांत शर्मा, गौरव, मुकेश स्वामी, नरेश यादव, बीएल आर्य, रतिराम मीणा, राजेंद्र चौधरी, किशोर यादव, मेहरसिंह चौधरी अधिवक्ताओं, अधिभाषक, स्टाम्प पेपर विक्रेता और दुकानदार मौजूद रहे।

पावटा उपडाकघर में सर्वर ठप, राखी भेजने सहित अन्य काम दूसरे दिन भी बाधित

उपभोक्ताओं को संतोषजनक जवाब नहीं मिल रहा, ‘स्लो सर्विस’ ने बहनों की चिंता बढ़ाई

■ निजी कोरियर कंपनियों की ओर भाग रहे लोग, महंगी दरों से परेशान

बुकिंग जैसी महत्वपूर्ण सेवाएं पूरी तरह से बाधित हो गई हैं। इससे राखी भेजने वाले हजारों उपभोक्ताओं को भारी परेशानी का सामना करना पड़ रहा है। जिससे लोगों का गुस्सा बढ़ता जा रहा है। कई उपभोक्ताओं ने बताया कि वे राखी और उपहार समय पर भेजने के लिए अब महंगे निजी कोरियर का सहारा ले रहे हैं। स्थानीय निवासी ने बताया, राखी भेजने आया था, लेकिन यहां कहा गया कि सर्वर नहीं चल रहा। कोई स्पष्ट जवाब भी नहीं मिल रहा। वहीं एक बहन ने कहा, अगर राखी समय पर नहीं पहुंची

तो भाई की कलाई सूनी रह जाएगी। रक्षाबंधन का पर्व बहन-भाई के प्रेम का प्रतीक है, लेकिन सरकारी अव्यवस्थाओं के कारण इस प्रेम में तकनीकी बाधा बन रही है। आमजन डाक विभाग से त्वरित समाधान की मांग कर रहे हैं। लोगों ने विभागियों अधिकारियों से इस संबंध में संपर्क किया, लेकिन उन्हें कोई संतोषजनक उत्तर नहीं मिला। न तो कोई तकनीकी टीम भेजी गई और न ही कोई वैकल्पिक डेस्क शुरू की गई। जहां एक ओर डिजिटल इंडिया की बात होती है, वहीं दूसरी ओर ग्रामीण और कर्कराई क्षेत्रों में तकनीकी अव्यवस्था त्योहारों की खुशियों पर पानी फेर रही है। डाक विभाग में सॉफ्टवेयर अपडेशन का लोहों के लिए मुसीबत बनता जा रहा है। मंगलवार को भी सुबह से सॉफ्टवेयर के न चलने से पावटा उप डाकघर में काम ना के बराबर रहा। स्पीड पोस्ट,

रजिस्ट्री, नकदी जमा-निकासी व अन्य काम न होने से लोग परेशान रहे। मुख्य डाकघर में आए लोगों की कर्मचारियों से खूब नोकझोंक हुई।

पावटा उपडाकघर पोस्टमास्टर छगन लाल ने बताया कि 4 अगस्त नया सॉफ्टवेयर 2.0 पर काम होना था, लेकिन सॉफ्टवेयर अपडेशन की समस्या के कारण इस तरह की दिक्कत आ रही है, जिससे उपभोक्ताओं को भी परेशान होना पड़ रहा है। मंगलवार को डाकघर खुले तो सॉफ्टवेयर कभी चला तो कभी नहीं चला। बेवस कर्मचारी व्यवस्था जल्द शुरू होने का आश्वासन देते रहे। रक्षाबंधन जैसे भावनात्मक पर्वों पर यदि सरकारी सेवाएं विश्वसनीय नहीं बनेंगी, तो लोगों का भरोसा डगमगाएगा। डाक विभाग को चाहिए कि त्योहारों से पहले ही टेक्निकल अपग्रेड और ट्रायल पूरे कर लिए जाएं।

सांगानेर में स्थित बाबा रामदेवजी मंदिर को लेकर सर्वसमाज व रेगर समाज के बीच विवाद ने तूल पकड़ा

■ रेगर समाज के कुछ व्यक्तियों पर मंदिर पर जबरन कब्जा करने, सांप्रदायिक सौहार्द बिगाड़ने की कोशिश करने का आरोप लगाया

बताया कि जब मोहल्लेवासियों ने इस पर आपत्ति जताई, तो आरोपी व्यक्तियों ने दंगा-फसाद कराने की धमकी दी। उन्होंने कहा कि गत 31 जुलाई को सुबह करीब 11 बजे जब वे और अन्य लोग मंदिर में पूजा कर रहे थे, तब कुछ लोग लाठियों लेकर आए और उन्होंने गाली-गलौज की। उन्होंने मंदिर पर रेगर समाज का नाम लिखने की कोशिश की, जिसका विरोध करने पर मारपीट भी हुई। अर्चना करने से रोक रहे हैं और

यह सर्वसमाज के लोगों ने आरोप लगाया है कि इस घटना के बाद उन्होंने सुभाषनगर थाने में एक रिपोर्ट दी थी, लेकिन आरोपियों ने बल्ले की भावना से स्वर्ण जाति के लोगों को निशाना बनाकर एक झुटा एससी/एसटी मुकदमा दर्ज करा दिया। शिकायत में कहा गया है कि इस झुठे मुकदमे से पूरे हिंदू समाज में भारी रोष है। सर्वसमाज ने थाने से मांग की है कि रेगर समाज द्वारा दृढ़ करार गए इस मुकदमे की निष्पक्ष जांच कराई जाए, ताकि सच्चाई सामने आ सके। इस मामले को लेकर सर्वसमाज के कई लोगों ने हस्ताक्षर कर एक ज्ञापन भी सौंपा है। उन्होंने पुलिस प्रशासन से अपील की है कि वे इस मामले को गंभीरता से लें और दोनों पक्षों की बात सुनकर एक निष्पक्ष जांच करें, ताकि कॉलोनी का सांप्रदायिक सौहार्द बना रहे और किसी भी निर्दोष व्यक्ति को गलत तरीके से फंसाया न जा सके।

आज का खिलाड़ी ▶		करुण नायर	राष्ट्रदूत बीकानेर, 6 अगस्त, 2०25	5
	ईंग्लिश कप्तान बेन स्टोक्स ने लोग स्टंप के बाहर उनकी कमी को उजागर किया, जिसमें वे 2 बार फंसकर आउट भी हो गए। सुदर्शन युवा हैं, इसलिए उन्हें अगली सीरीज के स्क्वॉड में मौका जरूर दिया जा सकता है। – साई सुदर्शन	करुण को नंबर-3 और नंबर-5 दोनों पोजिशन पर मौका मिला, लेकिन वे 8 पारियों में किसी भी पोजिशन को अपना नहीं बना सके। उन्होंने महज 25.62 के औसत से 205 रन बनाए। इनमें 6 बार उन्होंने 20 प्लस रन बनाए, लेकिन एक बार भी 60 रन का आंकड़ा	नहीं छू सके। इस प्रदर्शन के आधार पर उन्हें घरेलू टेस्ट सीरीज की टीम में मौका जरूर दिया जा सकता है, लेकिन सरफराज खान और रजत पाटीदार जैसे प्लेयर्स के होते हुए प्लेइंग-11 में जगह मिलना मुश्किल हो सकता है।	
	भारतीय बल्लेबाज , टेस्ट सीरीज में उनके अच्छे प्रदर्शन को लेकर बोलते हुए।	क्या आप जानते हैं ? ... टेस्ट में रनों के लिहाज से भारत की सबसे कम अंतर से जीत, पहली बार विदेशी सीरीज में जीता पांचवां मैच।		

आरसीए अंपायर व स्कोरर रिफ्रेशर सेमिनार से राज्य के युवा खिलाड़ियों को मिलेगा शानदार खेल वातावरण : कुमावत

जयपुर, 5 अगस्ता। आरसीए एडहॉक कमेटी संयोजक डी डी कुमावत ने आरसीए अंपायर – स्कोरर रिफ्रेशर सेमिनार का उद्घाटन किया। इस अवसर पर सदस्य पंकेश पोरवाल व आशीष तिवारी भी रहे मौजूद। आज सुबह 1०:30 बजे होटल क्लार्क आमेर में आरसीए अंपायर व स्कोरर रिफ्रेशर सेमिनार के उद्घाटन के अवसर पर आरसीए एडहॉक कमेटी संयोजक डी डी कुमावत ने कहा की जब से एडहॉक कमेटी का गठन हुआ है उनका व सभी सदस्यों का पूरा प्रयास रहा है की राज्य के युवा

खिलाडियों के लिए हर स्तर पर उचित खेल का वातावरण व सहायता उपलब्ध कराई जाए जिससे उन्हें आगामी घरेलू क्रिकेट सत्र में न केवल खेलने का मौका मिले साथ ही उन्हें उच्च स्तरीय विकेट, मैदान व प्रशिक्षित मैच ऑफिशल्स उपलब्ध हो सके। डी डी कुमावत के अनुसार राज्य के माननीय मुख्यमंत्री भजन लाल शर्मा जी के विजन व खेल मंत्री राजवर्धन सिंह राठौड़ के राज्य में खेल व खिलाड़ियों के उच्चस्तरीय विकास की राह से न केवल सभी अवरोधों को दूर करना है साथ ही युवा खिलाड़ियों को सभी संभव विकसित

तकनीक उपलब्ध कराने के साथ राज्य में बेहतर खेल का माहौल बने की कड़ी में हम लगातार कार्य कर रहे हैं। संयोजक ने इस दौरान अंपायर व स्कोरर रिफ्रेशर सेमिनार फैकल्टी अंतर्राष्ट्रीय अंपायर चौधरी, बीसीसीआई पैनल तपन शर्मा, गजानंदवशिष्ठ, कमलेश शर्मा, राजीव गोदारा व आरसीए खिलाड़ियों के उच्चस्तरीय विकास की राह से न केवल सभी अवरोधों को दूर करना है आशा जताई की उनके प्रशिक्षण व मार्गदर्शन में

राज्य अंपायर व स्कोरर को न केवल लाभ मिलेगा साथ ही उन्हें खेल के दौरान आने वाली सभी परिस्थितियों में किस प्रकार धैर्य, संयम व एकाठाचित होकर क्या निर्णय लेना से जिस से खेल व खिलाड़ी का भविष्य उज्जवल हो व खेल को किसी भी प्रकार से कोई हानि न पहुंचे उस निर्णय को लेने में आसानी होगी। पंकेश पोरवाल, सदस्य एडहॉक कमेटीने बताया की राजस्थान क्रिकेट संघ द्वारा आयोजित की जाने वाली विभिन्न आयु वर्ग की राज्य स्तरीय क्रिकेट प्रतियोगिताओं में उच्च स्तरीय तकनीक व

आधुनिक क्रिकेट के प्रशिक्षित आरसीए पैनल के एम्पायर व स्कोरर की आवश्यकता को देखते हुए आरसीए द्वारा आयोजित किये जा रहे 2 दिवसीय एम्पायर व स्कोरर (पुरुष व महिला) रिफ्रेशर सेमिनार से आरसीए की प्रतियोगिताओं के लिए उच्च स्तरीय प्रशिक्षित एम्पायर व स्कोरर उपलब्ध होंगे जिससे आरसीए द्वारा आयोजित की जाने वाली विभिन्न आयु वर्ग की क्रिकेट प्रतियोगिताओं में उन द्वारा सभी निर्णय पूर्ण पारदर्शिता से लिए जायेंगे व राज्य के युवा खिलाड़ियों को बेहतर खेल वातावरण प्राप्त होगा व उनका

प्रदर्शन नई ऊंचाईयों को प्राप्त होगा। आशीष तिवारी, सदस्य आरसीए एडहॉक कमेटी ने आरसीए द्वाराअंपायर व स्कोरर (पुरुष व्महिला) फ्रेशर सेमिनार आयोजित करने पर आरसीए एडहॉक कमेटी की प्रशंसा करते हुए कहा की राजस्थान क्रिकेट संघ द्वारा खिलाड़ियों के साथ मैच ऑफिशियल के लिए जिस प्रकार प्रशिक्षण सेमिनार आयोजित कर रहा है सेमिनार में राजस्थान क्रिकेट संघ के सभी जिला क्रिकेट संघोसे आरसीए पैनल के लगभग 2०0 अंपायर व स्कोरर भाग ले रहे है।



नेशनल हॉकी प्रतियोगिता में हर्षिता ने जीता स्वर्ण पदक

टोंक, 5 अगस्ता। निवाई उपखण्ड के ग्राम दतवास क्षेत्र निवासी हर्षिता फागणा ने राष्ट्रीय हॉकी प्रतियोगिता में गोल्ड मेडल जीतकर जिले का नाम रोशन किया है। बताया जा रहा है कि हर्षिता के पिता पुलिस विभाग में कॉन्स्टेबल है, जिसने लखनऊ (उत्तर प्रदेश) में हुई केंद्रीय विद्यालय की राष्ट्रीय स्तर की हॉकी प्रतियोगिता में गोल्ड मेडल जीता है। उसने राजस्थान की हॉकी टीम से इस प्रतियोगिता में खेला और टीम ने भी चैंपियन ट्रॉफी जीती है, इस टीम ने 5 बार की विजेता चेन्नई की टीम को 5-0 से करारी शिकस्त देकर कर ट्रॉफी जीता। उद्घत प्रतियोगिता 28 जुलाई से 3 अगस्त तक हुई आयोजित हुई। इस मौके पर परिवर्जनों और ग्रामीणों ने हर्षिता को माला पहनाकर और मिठाई खिलाकर उसका भव्य स्वागत किया, इस दौरान हर्षिता ने बताया कि अब वह इंटरनेशनल स्तर खेलकर देश का नाम रोशन करना चाहती है।

द वर्ल्ड रेसलिंग चैम्पियनशिप में स्वर्ण पदक विजेता अश्विनी विश्नोई का भीलवाड़ा विधायक ने किया स्वागत

भीलवाड़ा, 5 अगस्ता। नवकार कॉम्प्लेक्स स्थित विधायक कार्यालय पर भावों के साथ ही पिता मुकेश विश्नोई, उस्ताद जगदीश विश्नोई कोच कल्याणमल विश्नोई तथा समस्त विश्नोई परिवार को भी बधाई सुभकामनाएं दी। इस अवसर पर विधायक कोठारी ने कहा “आपने भीलवाड़ा, राजस्थान व भारत का विश्वस्तर पर सम्मान बढ़ाया है। हमें आप जैसे खिलाड़ियों पर गर्व है। भविष्य में आप निरन्तर आगे बढ़ें हमारी शुभकामनाएं आपके साथ हैं।” कोठारी ने 31,०0० रु. की राशि का चैक प्रोत्साहन राशि के रूप में दिया व आवस्त किया। हमारे मुख्यमंत्री भजनलाल शर्मा तथा देश के प्रधानमंत्री नरेंद्र मोदी भी खिलाड़ियों के सुख सुविधाओं के लिए तत्पर रहते हैं तथा सदैव उनको प्रोत्साहित करते हुए सहयोग की भावना के साथ कार्य कर रहे हैं, जिससे भारत खेल में भी विश्व के पटल पर आगे बढ़ रहा है। इस अवसर पर आनन्द चपलोट, कैलाश सोनी, सत्यनारायण गुगूड़, कमल कोठारी, संजय राठी, राघव आचार्य, शंकर गुर्जर, चेतन मानसिंहका, नरेश विश्नोई, अरुण विश्नोई, कविता छोपा, बाबू लाल टाक, अर्पित कोठारी, गजेन्द्र सिंह राठौड़, गिरिन्द्र मिश्रा, दिनेश सुथार, हीरा गुर्जर, प्रिंस जैन, अजय वाराशर, करण सिंह के साथ ही बड़ी संख्या में नागरिकगण व कार्यकर्त्ता उपस्थित थे। इसके पूर्व ज्ञात: अश्विनी विश्नोई का रेलवे स्टेशन पर भी माल्यार्पण, साफा पहनाकर स्वागत अभिनंदन किया, जिसमें भाजपा जिलाध्यक्ष प्रशान्त मेवाड़ा, जिला महामंत्री राजकुमार आंचलिया, पूर्व जिला महामंत्री कल्पेश चौधरी, बाबू लाल टाक, राजेश सेन, जिला खेल अधिकारी हेमन्द्र सिंह, दिनेश सुथार के साथ ही भीलवाड़ा के नागरिकगणों ने नाचते गाते हुए विश्नोई को कंधे पर उठा कर हथौल्लास प्रकट किया तथा विश्नोई परिवार व उस्ताद जी तथा कोच को भी बधाई शुभकामनाएं दीं।

6-8 अगस्त को आयोजित करेगा अंडर-19 महिला चयन ट्रायल

जयपुर, 5 अगस्ता। बीसीसीआई के आगामी घरेलू क्रिकेट सत्र 2025 –26 की पूर्व तैयारियों के लिए राजस्थान क्रिकेट संघ बीसीसीआई की राष्ट्रीय अंडर 19 महिला क्रिकेट प्रतियोगिता में भाग लेने वाली राजस्थान अंडर 19 महिला टीम के संभावितों के चयन हेतु आगामी 6 – 8 अगस्त 2025 को जयपुर में सवाई मान सिंह स्टेडियम स्थित आरसीए अकादमी पर अंडर 19 महिला चयन ट्रायल आयोजित करेगा।

अंडर 19 महिला चयन ट्रायल में भाग लेने हेतु निम्नलिखित मूल दस्तावेज साथ लाना आवश्यक है : – कंप्यूटर द्वारा चयन प्रमाण पत्र, वास्तविक प्रमाण पत्र, पिछले तीन वर्षों की शिक्षा की अंकेतांकिका, आधार कार्ड / मतदाता पहचान पत्र / ड्राइविंग लाइसेंस / पासपोर्ट।

आरसीए एडहॉक कमेटी ने किया आरसीए के निर्माणाधीन चौप स्टेडियम का दौरा



जयपुर, 5 अगस्ता। आरसीए एडहॉक कमेटी संयोजक डी डी कुमावत , सदस्य पंकेश पोरवाल, आशीष तिवारी ने आज मीडिया की उपस्थितिमें दिल्ली बाईपास स्थित चौपस्थित आरसीए के निर्माणाधीन नए अंतर्राष्ट्रीय क्रिकेट स्टेडियम का दौरा किया। आरसीए एडहॉक कमेटी ने निरिक्षणके दौरान निर्माणाधीन स्टेडियम की वर्तमानस्थिति व उसके पूर्व में हो चुके निर्माण का निरिक्षण किया साथ ही निर्माणाधीन स्टेडियम के साइट प्लान व नक्शे की जानकारी प्राप्त की।

संयोजक डी डी कुमावत ने मीडिया से बात करते हुए कहाकि हमारी पूरी कमेटी का पूर्ण प्रयास है की राज्य के खेल प्रेमियों को एक उच्च स्तरीय अंतर्राष्ट्रीय

क्रिकेट स्टेडियम को सौगात प्राप्त हो, जिसके लिए हम विशेष रूप से राज्य के माननीय मुख्य मंत्री श्री भजनलाल शर्मा जी के नेतृत्व में अगले 2 साल में आरसीए के नविन अंतर्राष्ट्रीय क्रिकेट स्टेडियम के निर्माण को पूर्ण रूप में खेल के विकास में अपना अहम् योगदान दे।

हमारी कमेटी का प्रयास है की जल्द से जल्द स्टेडियम का निर्माण फिर से शुरू हो , इसके लिए हमने एडहॉक कमेटी के सदस्य पंकेश पोरवाल , आशीष तिवारी व मोहित यादव की 3 सदस्यीयकमेटी का गठन किया है जो अभी तक स्टेडियम में हुए निर्माण व निर्माण में उपयोग हुए मटेरियल की गुणवत्ता की जांच के साथ

स्टेडियमनिर्माण के सभी पहलुओं की रिपोर्ट तैयार करेंगे जिससे स्टेडियमनिर्माण की गुणवत्ता में कोई कमी रह गयी है तो उसे दूर कर जल्द से जल्द स्टेडियम का निर्माण वापस से शुरू किया जा सके।

संयोजक ने इस दौरान आशा जताई की आरसीए के नवीन अंतर्राष्ट्रीय क्रिकेट स्टेडियमके निर्माण के मुख्य सहयोगी वेदांतायुप , पीएनबी व निर्माण ठेकेदार से एडहॉक कमेटी निर्माण को जल्द शुरू करने के लिए महत्वपूर्ण चर्चा करेगी व स्टेडियम के निर्माण को वापस शुरू कर आने वाले 2 वर्षों में आदरणीय मुख्यमंत्री जी के नेतृत्व में स्टेडियमका उद्घाटन कर राज्य को ऐतिहासिक सौगात देंगे।

भारत की तन्वी, अंजली, शमना और पूजा महिला वर्ग के क्वार्टरफाइनल में पुरुष वर्ग में टॉप सीड मिस के यासिन शहोदी का विजयी अभियान शुरू

जयपुर, 5 अगस्ता। भारत की तन्वी खन्ना, अंजली सेमवाल, शमीना रियाज और पूजा आरती ने मंगलवार को यहां एसएमएस स्टेडियम कोर्ट्स पर खेली जा रहे एचसीएल इंडिया टूर स्क्वेश टूर्नामेंट में अपने- अपने मुकाबले जीत क्वार्टर फाइनल में जगह बना ली। वहीं पुरुष वर्ग में टॉप सीड मिख के यासिन शहोदी भी आसानी से अंतिम आठ में पहुंच गए।

महिला वर्ग के ग्री क्वार्टर फाइनल मुकाबलों में आज तन्वी खन्ना ने भारत की ही रतिका सीलन को 11-5, 11-3, 11-1 से, अंजली सेमवाल ने ईशा श्रीवास्तव को 3-11, 11-3, 6-11, 12-10, 11-9 से, शमीना रियाज ने अनिका दुबे को 11-8, 11-1, 10-12, 12-10 से और पूजा आरती ने जेनेट विषी को 11-3, 11-4, 11-8 से शिकस्त दे अंतिम आठ में जगह बना ली। क्वार्टर फाइनल में पहुंचने वाली अन्य खिलाड़ियों में मिख की नूर खफागी ने भारत की महक तलाती को 11-2, 11-1, 11-3 से, मिख की



मेन्ना वालिद ने भारत की अराधना पोड़वाल को 11-8, 11-7, 11-9 से, जापान की अकारी मिडोरिकावा ने भारत की उन्नित त्रिपाठी को 11-3,

11-9, 7-11, 11-2 से और मलेशिया की गोह जिनुआन ने भारत की सुनीता पटेल को 11-3, 11-3, 11-5 से शिकस्त दी।

पुरुष वर्ग में शीर्ष वरीयता प्राप्त मिख के यासिन शहोदी ने भारत के अयान वजीर अली को पहला सेट 7-11 से हारने के बाद 11-1, 11-6, 13-11 से शिकस्त दी। श्रीलंका के रविन्दु लस्किरी ने भारत के आर्यवीर दीवान को 11-9, 11-4, 7-11, 11-3 से हरा अंतिम आठ में जगह बनाई। अन्य ग्री क्वार्टर मैचों में मिख के सैफ रफाय ने भारत के सुरज चन्द को 12-10, 11-7, 11-5 से और जापान के नाओकी हयाशी ने हांगकांग के हालीं लेम को 11-8, 12-14, 11-9, 11-9 से पराजित कर क्वार्टर फाइनल में प्रवेश कर लिया। स्क्वैश रैंकेंट फेडरेशन ऑफ इंडिया की उपाध्यक्ष सुरभि मिश्रा ने बताया कि पुरुष और महिला वर्ग के क्वार्टर फाइनल मुकाबले बुधवार को खेले जाएंगे।

टकरावों से भरी सीरीज, ऊंचाईयों से भरी सीरीज

नई दिल्ली, 5 अगस्ता। इंग्लैंड में भारत का ग्रीष्मकालीन दौरा एक यादगार सीरीज थी। यह पहली बार था जब किसी एक सीरीज में दो टेस्ट मैच 25 रनों से कम के अंतर से तय हुए। 21 वीं सदी की 27 पांच-मैचों की सीरीज में यह सिर्फ चौथी सीरीज थी, जिसके सभी पांचों टेस्ट मैचों में खेल पांचवें दिन तक चला। आखिरकार, 2–2 के ड्रा ने दोनों टीमों को मिली-जुली भावना के साथ छोड़ दिया। आंकड़ों को देखने से पता चलता है कि दोनों टीमों को अलग करना मुश्किल था, चाहे वह बल्लेबाजी हो या गेंदबाजी । इंग्लैंड का बल्ले से औसत 37.57 रहा, जबकि भारत का इससे थोड़ा बेहतर 39.77 था। इंग्लैंड ने 88 विकेट लिए, जिनका औसत 41.84 रन प्रति विकेट था, जबकि भारत ने 84 विकेट 38.38 के औसत से लिए। हालाँकि, ऐसे कई अलग-अलग पहलू थे, जिन्होंने सीरीज में अलग-अलग समय पर हर टीम को फायदा पहुंचाया। यहां उन आंकड़ों पर एक नजर डाली गई है, जो दोनों टीमों के बीच के अंतर को स्थापित करते हैं।

विवेक जैन ने यूरोप की सबसे ऊंची चोटी माउंट एलब्रस को फतह किया

डॉ. नीरज कुमार पवन की मदद से पूरा किया अभियान

जयपुर, 5 अगस्ता। जयपुर के विवेक जैन ने राजस्थान राज्य क्रीडा परिषद की सहायता से यूरोप की सबसे उंची चोटी माउंट एलब्रस पर कारगिल दिवस 26 जुलाई को भारतीय तिरंगा फहराया। रूस में स्थित यह चोटी 5642 मीटर की उंचाई पर है।

डॉ. नीरज के पवन, शासन सचिव, युवा मामले एवं खेल विभाग एवं अध्यक्ष, राजस्थान राज्य क्रीडा परिषद ने विवेक जैन की मदद की। विवेक जैन को खेल परिषद



द्वारा आर्थिक सहायता उपलब्ध करवाई थी, जिससे इन्हें अपने अभियान को पूर्ण करने में सहायता मिले। कश्मीर के पहलगंवा में नेशनल इंस्टीटयूट ऑफ माउंटेनियरिंग से ट्रेनिंग लेने वाले विवेक ने बताया कि भारत में माउंटेनियरिंग के पांच इंस्टीटयूट हैं, जो सभी आर्मी के अंडर में कार्य करते हैं। विश्व में सात कन्टीनजेंट्स हैं। जिसमें हाईएस्ट चोटी पर तिरंगा झंडा फहराया। इस अभियान में 11 लोगों की टीम थी, जिसके वे एक सदस्य थे। माउंट एवरेस्ट फतह करने वाले समीर पथम इस दल को लेकर गये थे। इससे पहले विवेक ने कश्मीर, लद्दाख और हिमाचल प्रदेश की चोटियों को फतह किया।

